

**EMI CLASSIC EMI**  
**COMPUTERS and XEROX SHOP**  
 1B-Chawk, Main Road Utnoor-9652790005  
 Laptop, Computers, Printers, CC Cameras  
 all Accessories

# ప్రజాత సమాచారం

తెలంగాణ తెలుగు దినపత్రిక

Prop: Syed inkeeshaf ali  
**BAJAJ FINSERV**  
**CLASSIC COMPUTERS & XEROX ELECTRONICS**  
 Call : 9490916775, 9652790005

సంపుటి : 15 సంఛక : 192 ఆదిలాబాద్ ఎడిటర్ - సయ్యద్ కరీం బుధవారం, 14 జనవరి 2026 పేజీలు : 4 వెల : 2/-



## జిల్లాల పర్యటనకు సీఎం రేవంత్

హైదరాబాద్ : మున్సిపల్ ఎన్నికల నేపథ్యంలో తెలంగాణ సీఎం రేవంత్ రెడ్డి జిల్లాల పర్యటనలకు స్పష్టమైన రోడ్ మ్యాప్ ఖరారైంది. ఈ సారి వర్యటనను త్రిముఖ వ్యూహంతో నిర్వహించనున్నారు. మున్సిపల్ ఎన్నికల ప్రచారం, అభివృద్ధి పనులకు శంకుస్థాపనలు, అలాగే ఉపాధి హామీ పథకం అంశంపై కేంద్ర ప్రభుత్వ వైఖరికి వ్యతిరేకంగా నిరసన సభలు నిర్వహించడమే ఈ వ్యూహంలోని ప్రధాన అంశాలు. ఏబిసీసీ ఇచ్చిన పిలుపు మేరకు ఉపాధి హామీ పథకం నుంచి మహాత్మాగాంధీ పేరును తొలగించడాన్ని నిరసిస్తూ బహిరంగ సభలు నిర్వహించనున్నారు. ఈ మేరకు ఉమ్మడి జిల్లాల వారీగా రెండు దశల పర్యటన షెడ్యూల్ ను సీఎం ఖరారు చేశారు. బహిరంగ సభలతో పాటు పిలుపు చోట్ల కార్టర్ మీటింగ్ల నిర్వహిస్తూ

ఎన్నికల ప్రచారాన్ని ముమ్మరం చేయనున్నారు. **జనవరి 16 నుంచి తొలి విడత పర్యటన...** మొదటి విడత జిల్లాల పర్యటనను ఈ నెల 16 నుంచి ప్రారంభించనున్నారు. జనవరి 16, 17, 18 తేదీల్లో ఉమ్మడి ఆదిలాబాద్, మహబూబ్ నగర్, ఖమ్మం జిల్లాల్లో సీఎం పర్యటించనున్నారు. ఈ పర్యటనలో పలు అభివృద్ధి కార్యక్రమాలకు శంకుస్థాపనలు చేయడంతో పాటు పార్టీ ముఖ్య కార్యకర్తలతో సమావేశాలు నిర్వహించనున్నారు. నిర్మల్, మహబూబ్ నగర్ ప్రాంతాల్లో ఏర్పాటు చేసిన బహిరంగ సభలకు కూడా హాజరవుతారు. జనవరి 16న నిర్మల్ లో, 17న జడ్పల్లెలో, 18న పాలేరు-ఖమ్మం ప్రాంతంలో సీఎం పర్యటన కొనసాగుతుంది. అదే సమయంలో మున్సిపల్ ఎన్నికల ప్రచారాన్ని కూడా వేగవంతం

# త్రిముఖ వ్యూహంతో రేవంత్ కుడి!

## జిల్లాల పర్యటనలకు స్పష్టమైన రోడ్ మ్యాప్ రెడీ!!

చేయాలని పార్టీ శ్రేణులకు దిశానిర్దేశం చేయనున్నారు. **విదేశీ పర్యటన షెడ్యూల్...** జనవరి 19న సీఎం మేడారం వెళ్లనున్నారు. అనంతరం అదే రోజు సింగపూర్, అమెరికా దేశాల పర్యటనకు బయలుదేరనున్నారు. ఫిబ్రవరి 1న హైదరాబాద్ కు తిరిగి రానున్నారు. మరుసటి రోజు పరిస్థితిని బట్టి అధికారిక కార్యక్రమాల్లో పాల్గొననున్నారు. **ఫిబ్రవరి 3 నుంచి మలి విడత...** ఫిబ్రవరి 3 నుంచి రెండో విడత జిల్లాల పర్యటనకు శ్రీకారం చుట్టనున్నారు. ఈ విడతలో ఆరు రోజుల పాటు ఆరు ఉమ్మడి జిల్లాల్లో సీఎం పర్యటించనున్నట్లు సీఎంవో వర్గాలు వెల్లడించాయి. పరుసగా నల్గొండ, కరీంనగర్, రంగారెడ్డి, వరంగల్, మెదక్, నిజామాబాద్ జిల్లాల్లో కార్యక్రమాలు నిర్వహించనున్నారు. ఈ పర్యటనలో కూడా తొలి విడత తరహాలోనే అభివృద్ధి పనులకు శంకుస్థాపనలు, అధికారిక కార్యక్రమాలు, పార్టీ కార్యకర్తలతో

సమావేశాలు ఉంటాయి. కార్టర్ మీటింగ్లు, బహిరంగ సభల ద్వారా మున్సిపల్ ఎన్నికల ప్రచారాన్ని మరింత ఉధృతం చేయనున్నారు. **ఉపాధి హామీపై నిరసన సభలు...** ఉపాధి హామీ పథకం విషయంలో కేంద్ర ప్రభుత్వం తీసుకుంటున్న నిర్ణయాలకు వ్యతిరేకంగా పార్టీ ఆధ్వర్యంలో బహిరంగ సభలు నిర్వహించనున్నారు. ఈ సభలను విజయవంతం చేయాల్సిన బాధ్యతను స్థానిక ఎమ్మెల్యేలు, ఎంపీలు, ఎమ్మెల్సీలు, ఆయా జిల్లాల మంత్రులు, ఇన్చార్జ్ మంత్రులకు టీసీసీసీ అప్పగించనుంది. అయితే రెండో విడతలో చివరి రోజుల్లో సీఎం వెళ్లే మెదక్, నిజామాబాద్ జిల్లాలకు సంబంధించిన షెడ్యూల్ ఇంకా పూర్తిస్థాయిలో ఖరారు కావాలి ఉందని సమాచారం. మొత్తం మీద మున్సిపల్ ఎన్నికలకు ముందు జిల్లాల పర్యటనలతో రాజకీయంగా పూర్తి స్థాయిలో కదిలక తీసుకురావడమే సీఎం వ్యూహంగా కనిపిస్తోంది.

**తెలంగాణలో మున్సిపల్ ఎన్నికలు**  
**ఓటర్ల తుది జాబితా విడుదల**

హైదరాబాద్: తెలంగాణలో త్వరలో మున్సిపల్ ఎన్నికలు జరగనున్న నేపథ్యంలో రాష్ట్ర ఎన్నికల సంఘం తుది ఓటర్ జాబితాను ప్రకటించింది. ఎన్నికలు జరగనున్న మున్సిపాలిటీలు, కార్పొరేషన్లలో 52,43,023 మంది ఓటర్లు ఉన్నట్లు వెల్లడించింది. వీరిలో 25,62,369 మంది పురుష ఓటర్లు కాగా.. 26,80,014 మంది మహిళా ఓటర్లు, 640 మంది ట్రాన్స్ జెండర్ ఓటర్లు ఉన్నారు. పట్టణ స్థానిక సంస్థల్లో పురుషుల కంటే మహిళా ఓటర్ల అధికంగా ఉండటం గమనార్హం. నిజామాబాద్ కార్పొరేషన్లో అత్యధికంగా 3,48,051 మంది ఓటర్లు ఉండగా.. కొత్తగూడెం కార్పొరేషన్లో అత్యధికంగా 1,34,775 మంది ఓటర్లు ఉన్నారు. ఆదిలాబాద్ మున్సిపాలిటీలో అత్యధికంగా 1,43,655 మంది ఓటర్లు ఉండగా.. అమరచింత మున్సిపాలిటీలో అత్యధికంగా 9,147 మంది ఓటర్లు ఉన్నారు. రాష్ట్రంలో పట్టణ స్థానిక సంస్థల ఎన్నికల కోసం పురపాలకశాఖ కనరత్న ముమ్మరం చేసింది. రిజిస్ట్రేషన్ల ఖరారైన తర్వాత నోటిఫికేషన్ విడుదల కానుంది. జూబిలా ప్రాతిపదికన వార్డులు, డివిజన్లు, ఆయా మున్సిపాలిటీలు, కార్పొరేషన్ల రిజిస్ట్రేషన్లు ఖరారు చేయనున్నారు. మొత్తం ఎన్నికల పర్యటనలో రిజిస్ట్రేషన్ల ప్రక్రియ అత్యంత కీలకం కావడంతో అధికారులు దీనిని సకాలంలో పూర్తి చేసేందుకు కృషి చేస్తున్నారు. రాష్ట్రంలో గడువు ముగిసిన 117 మున్సిపాలిటీలు, 6 కార్పొరేషన్ల ఎన్నికలకు రంగం సిద్దమైన సంగతి తెలిసింది.



## మేడారం జాతరకు 3,495 ప్రత్యేక బస్సులు

హైదరాబాద్: ఈ నెల 28 నుంచి 31 వరకు మేడారంలో సమ్మక్క- సారలమ్మ జాతర జరగనుంది. ఈ నేపథ్యంలో తెలంగాణ ఆర్టీసీ ఏర్పాటు చేస్తోంది. ఈసారి 3,495 ప్రత్యేక బస్సులను నడపాలని నిర్ణయించింది. అవసరమైతే మరిన్ని బస్సులు నడిపే విధంగా కార్యాచరణ చేపట్టింది. వీటిల్లో సాధారణ ఛార్జీకి 50 శాతం అదనపు మొత్తాన్ని జోడించి పసూలు చేయాలని నిర్ణయించింది. ప్రత్యేక పండుగలు, జాతరలు, ఇతర ఉత్సవాల సమయంలో నడిపే ప్రత్యేక బస్సుల్లో 50 శాతం వరకు ఛార్జీలు పెంచుకునేందుకు ఆర్టీసీకి అనుమతి ఉంది. గత జాతర సమయంలో ఆర్టీసీ 3,491 ప్రత్యేక బస్సులు నడిపితే అవి కీలక సమయాల్లో సరిపోలేదు. దీంతో భక్తులు అసౌకర్యానికి గురయ్యారు. గత పాఠాల్లను గుర్తించిన సంస్థ ఈసారి అవి పునరావృతం కాకుండా చర్యలు చేపడుతోంది. ఉమ్మడి కరీంనగర్, వరంగల్, ఆదిలాబాద్ జిల్లాలతో పాటు.. రాష్ట్రంలోని వివిధ ప్రాంతాల నుంచి ప్రత్యేక బస్సులు నడపనుంది. ఈ బస్సుల్లో కూడా మహాశక్తి పథకం కింద మహిళలకు ఉచిత ప్రయాణ సౌకర్యం ఉంటుందని ఆర్టీసీ వెల్లడించింది. ఆర్డీసర్, ఎక్స్ డైరెన్ బస్సుల్లో ఉచిత ప్రయాణం అందుబాటులో ఉంటుందని తెలిపింది.



## ఘనంగా అంతర్జాతీయ కైట్, స్టీట్ ఫెస్టివల్ ప్రారంభం

హైదరాబాద్: సంక్రాంతి పండగ సందర్భంగా పర్యాటక, సాంస్కృతిక శాఖల ఆధ్వర్యంలో సికింద్రాబాద్ పరేడ్ గ్రౌండ్స్ లో ఏర్పాటు చేసిన 7వ అంతర్జాతీయ కైట్, స్టీట్ ఫెస్టివల్ ఘనంగా ప్రారంభమైంది. ఇవాళి నుంచి ఈనెల 15 వరకు నిర్వహించే ఫెస్టివల్ ను మంత్రి జూపల్లి కృష్ణారావు ప్రారంభించారు. స్టీట్ ఫెస్టివల్లో భాగంగా జాతీయ, అంతర్జాతీయ మిత్రాములు, తెలంగాణ పిండి వంటలతో కూడిన 60 స్టాళ్లు అందుబాటులో ఉన్నాయి. 120 హ్యాండ్ మ్యాడ్, హ్యాండ్ క్రాఫ్ట్ స్టాళ్లు ఏర్పాటు చేశారు. 19 దేశాల నుంచి 40 మంది అంతర్జాతీయ కైట్ ఫైయర్స్, 15 రాష్ట్రాల నుంచి 55 దేశవాళీ కైట్ క్రబ్ల సభ్యులు పాల్గొన్నారు. ఫెస్టివల్లో వీక్షకులకు ఉచిత ప్రవేశం కల్పిస్తున్నారు. ఈనెల 16 నుంచి 18 వరకు హాట్ ఎయిర్ బెల్లూన్ ఫెస్టివల్ జరగనుంది.



## వైద్య ఆరోగ్యశాఖలో ఖాళీలన్నీ భర్తీ చేస్తాం: మంత్రి రాజనల్లంపా

హైదరాబాద్: ఆరోగ్య తెలంగాణ కోసం వైద్య ఆరోగ్యశాఖలో ఖాళీగా ఉన్న అన్ని పోస్టులు భర్తీ చేస్తామని మంత్రి దామోదర రాజనల్లంపా తెలిపారు. నూతనంగా ఎంపికైన 1,257 మంది ల్యాబ్ టెక్నిషియన్స్ గ్రేడ్-2లకు.. కోరి మెడికల్ కళాశాల అవరణలో మంత్రి పొన్నం ప్రభాకర్ తో కలిసి రాజనల్లంపా నియామక పత్రాలను అందజేశారు. ఇప్పటి వరకూ ఆరోగ్య శాఖలో దాదాపు 10వేల పోస్టులు భర్తీ చేసినట్లు మంత్రి వెల్లడించారు. రాజోయే రోజుల్లో మరో 10వేల పోస్టులు భర్తీ చేసేందుకు ప్రభుత్వం ప్రణాళికలు రూపొందిస్తోందన్నారు. ఒక వ్యాధిని నిర్ధించాలంటే.. అందులో ల్యాబ్ టెక్నిషియన్స్ పాత్ర ఎంతో కీలకమవుతుంది. సగరవ్యాప్తంగా 145 పాలి క్లినిక్స్ ఏర్పాటు చేయనున్నట్లు చెప్పారు. ప్రతి 35-40 కిలోమీటర్లకు ఒక ట్రామా క్లినిక్ ఏర్పాటు చేస్తామని తెలిపారు.

# తెలంగాణలోని విద్యార్థులకు గుడ్ న్యూస్

## ఉచితంగా కిట్... కిట్ లో ఉండే 21 వస్తువులు

హైదరాబాద్ : తెలంగాణలోని ప్రభుత్వ పాఠశాలల విద్యార్థులకు గుడ్ న్యూస్. ప్రభుత్వ పాఠశాలల్లో చదివే విద్యార్థులకు వచ్చే విద్యా సంవత్సరం ప్రారంభంలోనే కిట్లు అందజేసేందుకు రాష్ట్ర ప్రభుత్వం సిద్దమైంది. వేసవి సెలవుల తర్వాత పాఠశాలలు తెరుచుకునే రోజే విద్యార్థులకు ఈ కిట్లను అందించాలని సీఎం రేవంత్ రెడ్డి ప్రకటించారు. ముఖ్యమంత్రి రేవంత్ రెడ్డి తన నివాసంలో ప్రభుత్వ సంక్షేమ హాస్టళ్లు, పాఠశాల విద్యార్థులకు అందించే వస్తులకు సంబంధించి సెంట్రల్ ప్రొక్యూర్మెంట్ పై ఉన్నతాధికారులతో సమీక్షించారు. వేసవి సెలవుల అనంతరం పాఠశాలలు తిరిగి ప్రారంభమయ్యే నాటికి విద్యార్థులకు కిట్ అందించేలా చర్యలు తీసుకోవాలని సీఎం రేవంత్ రెడ్డి ఆదేశించారు. **కిట్లో ఉండే వస్తువులు ఇవే...** ఇకపోతే తెలంగాణ ప్రభుత్వం విద్యార్థులకు అందించనున్న కిట్లలో ఏవేమి ఉంటాయనే వివరాలను ఓసారి తెలుసుకుందాం. ప్రభుత్వ పాఠశాలలో విద్యార్థులకు అందించే కిట్లో యూనిఫామ్ తోపాటు సూట్ బెల్ట్,

ట్రై, ఘాస్, సూట్ బ్యాగ్, నోట్ బుక్స్, ఇతర వస్తువులను అందించేందుకు అవసరమైన ప్రొక్యూర్మెంట్ ప్రణాళికలు సిద్ధం చేశారు. ఒకటో తరగతి విద్యార్థులకు డిక్షనరీ ఇచ్చే యోచనలో ఉన్నట్లు తెలుస్తోంది. వేసవి సెలవుల పాఠశాల తిరిగి ప్రారంభం కాగానే విద్యార్థులకు కిట్లను పంపిణీ చేయనున్నారు. **నాణ్యత విషయంలో రాజీపడొద్దు...** తెలంగాణ ప్రభుత్వం ప్రభుత్వ పాఠశాలల విద్యార్థులకు అందించనున్న 22 వస్తువులతో కూడిన కిట్లకు సంబంధించి నాణ్యత విషయంలో రాజీపడొద్దని ముఖ్యమంత్రి రేవంత్ రెడ్డి అధికారులకు సూచించారు. వేసవి సెలవుల అనంతరం పాఠశాలలు తిరిగి ప్రారంభమయ్యే నాటికి విద్యార్థులకు కిట్ అందించేలా చర్యలు తీసుకోవాలని ఆదేశించారు. విద్యార్థుల విషయంలో ఖర్చుకు వెనకాడొద్దని, ఎట్టి పరిస్థితుల్లోనూ నాణ్యత విషయంలో రాజీ పడొద్దని చెప్పాడు. యూనిఫామ్ తో పాటు 21 వస్తువులతో కూడిన కిట్ ను విద్యార్థులకు అందించేందుకు ప్రణాళికలు సిద్ధం చేయాలని ఆదేశించారు. ప్రభుత్వ పాఠశాలలు, రెసిడెన్షియల్ స్కూళ్లకు



సంబంధించిన పెండింగ్ బిల్లులకు సంబంధించి పూర్తి వివరాలను అందించాలని అధికారులను ఆదేశించారు. **21 వస్తువులతో కూడిన కిట్...** ప్రభుత్వ పాఠశాల విద్యార్థులకు అందించనున్న 22 వస్తువులతో కూడిన కిట్లకు సంబంధించి నాణ్యత విషయంలో రాజీపడొద్దని ముఖ్యమంత్రి రేవంత్ రెడ్డి అధికారులకు సూచించారు. వేసవి సెలవుల అనంతరం పాఠశాలలు తిరిగి ప్రారంభమయ్యే నాటికి విద్యార్థులకు కిట్ అందించేలా చర్యలు తీసుకోవాలని ఆదేశించారు. ప్రభుత్వ సంక్షేమ హాస్టళ్లు, పాఠశాల విద్యార్థులకు అందించే వస్తువులకు సంబంధించి సెంట్రల్ ప్రొక్యూర్మెంట్ పై ముఖ్యమంత్రి గారు ఉ



స్తతాధికారులతో సమీక్ష నిర్వహించారు. విద్యార్థుల విషయంలో ఖర్చుకు వెనకాడొద్దని, ఎట్టి పరిస్థితుల్లోనూ నాణ్యత విషయంలో రాజీ పడొద్దని తెలిపారు. యూనిఫామ్ తో పాటు 21 వస్తువులతో కూడిన కిట్ ను విద్యార్థులకు అందించేందుకు ప్రణాళికలు సిద్ధం చేయాలన్నారు. ప్రభుత్వ పాఠశాలలు, రెసిడెన్షియల్ స్కూళ్లకు సంబంధించిన పెండింగ్ బిల్లులకు సంబంధించి పూర్తి వివరాలను అందించాలని అధికారులను ఆదేశించారు. ఈ సమీక్ష సమావేశంలో ప్రభుత్వ సలహాదారులు సుదర్శన్ రెడ్డి, వేం నరేందర్ రెడ్డి, సైఫల్ సీఎం నబ్యుసాబి ఘోష్, సీఎం ఓఎస్టీ వేమల శ్రీనివాసులు, ఇతర ఉన్నతాధికారులు పాల్గొన్నారు.

# సంపాదకీయం



## చైనా నియంత్రణ.. అమెరికా హెచ్చరిక.. వాణిజ్య యుద్ధంలో మరో కోణం

అమెరికా , చైనా మధ్య వాణిజ్య రంగంలో ఉద్రిక్తతలు గత కొన్ని సంవత్సరాలుగా విస్తరించాయి. ముఖ్యంగా టారిఫ్లు, వాణిజ్య అడ్డంకులు, సాంకేతిక అంక్షలు ఈ రెండు ఆర్థిక శక్తుల మధ్య ఘర్షణలకు కారణంగా నిలుస్తున్నాయి. ఇప్పుడు ఈ పోరాటం మరో కీలక రంగంలోకి అరుదైన అయస్కాంత లోహాల సరఫరాలో దారితీస్తోంది. చైనా ప్రపంచవ్యాప్తంగా ఈ అరుదైన లోహాల ఉత్పత్తిలో దాదాపు 70 శాతం, వాటి శుద్ధిలో 90 శాతం నియంత్రిస్తుంది. ఈ గణాంకం చైనా స్థాయి ప్రభావాన్ని స్పష్టంగా తెలియజేస్తుంది. అమెరికా పక్షాన ఈ అధిపత్యం తీవ్రమైన ఆందోళనకు దారితీసింది. ఎందుకంటే ఇవి ఆధునిక సాంకేతికతలో, రక్షణ రంగంలో, హరిత శక్తి ఉత్పత్తిలో అత్యంత అవసరమైన మూల పదార్థాలు.

**అరుదైన అయస్కాంత లోహాలు - ఆధునిక సాంకేతికతకు వెన్నెముక...** ఈ లోహాల్లో ముఖ్యమైనవి నియోడైమియం , ప్రసోడైమియం , డిస్ప్రోసియం వంటి మూలకాలు. వీటి మిశ్రమాలతో తయారయ్యే “శాశ్వత అయస్కాంతాలు” రాబోయే టెక్నాలజీ విప్లవానికి మౌలిక భాగాలు. ఇవి ఎలక్ట్రిక్ వాహనాల మోటార్లలో, పవన విద్యుత్ టర్బైన్ల జనరేటర్లలో, కంప్యూటర్ హార్డ్ డిస్క్ డ్రైవ్లలో, స్పీకర్లు , హెడ్ఫోన్లలో విస్తృతంగా ఉపయోగిస్తారు. ఎలక్ట్రిక్ వాహనాలు బలమైన శాశ్వత అయస్కాంత మోటార్లతో అధిక సామర్థ్యం, తక్కువ శక్తి వినియోగాన్ని అందించడానికి ఈ లోహాలు కీలకం. డిఫెన్స్ రంగం: మిసైల్స్, ఫైబర్ జెట్లు, రాడార్లు, స్పాట్ బాంబుల్లో ఉపయోగించే సూక్ష్మ సెన్సార్లు.. మోటార్ల తయారీలో ఇవి తప్పనిసరి. వైద్య పరికరాలు: ఎంఆర్ఐ స్కాన్లర్లు, పేస్ మేకర్లు, హియరింగ్ డివైస్లలో రేర్ ఎర్త్ ఎలిమెంట్లు అనివార్యమైనవి.

**పారిశ్రామిక వినియోగాలు:** హై పర్ఫార్మెన్స్ మోటార్లు, రోబోటిక్ వ్యవస్థలు, పవర్ టూల్స్ వంటి రంగాల్లో కూడా ఇవి ప్రధాన స్థానం పొందాయి.

**చైనా వ్యూహం - వాణిజ్యానికి ఆయుధంగా అరుదైన లోహాలు...** చైనా తన ప్రభావాన్ని పెంచుకునే ప్రయత్నంలో ఈ అర్థవంతమైన వనరులను “ట్రంప్ కార్డ్” గా ఉపయోగించడం ప్రారంభించింది. అమెరికా చైనాపై టారిఫ్లు విధించిన నేపథ్యంలో బీజింగ్ ఈ అరుదైన లోహాల ఎగుమతులను పరిమితం చేసే ప్రయత్నాల్లో ఉంది. ఇది కేవలం వాణిజ్య సమస్య కాదు, భౌగోళిక రాజకీయ ప్రభావాన్ని పెంచే ఆలోచన. అమెరికా, యూరోప్, జపాన్ వంటి దేశాలు ఈ లోహాల సరఫరాలో చైనాపై ఆధారపడటం, చైనాకు వ్యూహాత్మక అధికారాన్ని ఇస్తోంది. చైనా ఈ లోహాలను సరఫరా చేయనంత మాత్రాన ఆధునిక చిప్లు, గ్రీన్ ఎనర్జీ ప్రాజెక్టులు, మిలిటరీ తయారీ లైన్లు ఆగిపోయే ప్రమాదం ఉంది. దీనిని అమెరికా పెద్ద హెచ్చరికగా తీసుకుంది.

**ప్రపంచ వ్యూహాత్మక మార్పులు...** అమెరికా ప్రభుత్వం ఇప్పటినుంచే ప్రత్యామ్నాయ సరఫరా గొలుసులను ఏర్పరచడానికి దూకుడుగా ప్రయత్నిస్తోంది. ఆస్ట్రేలియా, కెనడా, ఇండియా, వియత్నాం వంటి దేశాల్లో అరుదైన లోహాల గనులను అభివృద్ధి చేసేందుకు పెట్టుబడులు పెడుతోంది. అదేవిధంగా రిస్కెక్టివ్ టెక్నాలజీ ద్వారా వాడిన పరికరాల నుంచి రేర్ ఎర్త్ మూలకాలను తిరిగి పొందే దిశగా పరిశోధన జరుగుతోంది.

**భవిష్యత్తు దిశ...** అరుదైన అయస్కాంత లోహాలు కేవలం వాణిజ్య విలువ కలిగిన వనరులు కావు. ఇవి సాంకేతిక అధిపత్యం, రక్షణ భద్రత, గ్రీన్ ఎనర్జీ భవిష్యత్తుకి మూలాధారం. ఈ వనరులపై చైనాకున్న పట్టు, ప్రపంచ సమతౌల్యాన్ని మార్చే శక్తిగా మారింది. అమెరికా , ఇతర దేశాలు ఈ ఆధారపడటాన్ని తగ్గించుకోవడమే కాక, స్వావలంబనకు దిశగా కదలడం అనివార్యం అవుతోంది. అనగా 21వ శతాబ్దపు “వాణిజ్య యుద్ధాలు” ఇకపై కేవలం టారిఫ్లతో కాకుండా, అరుదైన ఖనిజాల అధిపత్యంతో నిర్ణయించబడతాయనడం తప్పక కాదు.

# ఆరోగ్య భద్రతకు ఆరు సూత్రాలు



పరిగి : మహిళలు వివిధ రంగాల్లో ఎదిగేందుకు ప్రభుత్వం కృషి చేస్తోంది. ఇందుకోసం ప్రత్యేక సంఘాలు ఏర్పాటు చేసి ప్రోత్సహిస్తోంది. వడ్డీలేని రుణాలు అందిస్తూ ఆర్థిక ప్రగతికి తోడ్పడుతోంది. దీంతో వేలాది కుటుంబాలు స్వశక్తితో జీవిస్తూ జీవన ప్రమాణాలను మెరుగు పరుచుకుంటున్నాయి. పిల్లలను చక్కగా చదివిస్తున్నారు. పొదుపు ఒక్కటే ముఖ్యం కాదని, ఆరోగ్యంగా ఉండాలన్న లక్ష్యంతో కిశోర బాలికలకు సామాజిక అంశాలపై అవగాహన కల్పిస్తున్నారు. ఇందుకోసం ప్రత్యేకంగా వివిధ అంశాలపై ప్రత్యేకించి పుస్తకాలు ముద్రిస్తోంది. వాటిని తల్లిలు, పిల్లలకు ఇవ్వడం ద్వారా ఆరోగ్య విషయాలను తెలుసుకునేందుకు ఉపయోగపడనుంది. జిల్లాలో 657 గ్రామ సమాఖ్యల పరిధిలో 13,116 మంది కిశోర బాలికలున్నారు. స్నేహ సంఘాలుగా నామకరణం.. జిల్లా గ్రామీణాభివృద్ధి సంస్థ(సెన్) ఐసిడిఎస్ తో కలిసి పనిచేస్తోంది. 15-18 ఏళ్ల వయసున్న బాలికల కోసం ఏర్పాటు చేస్తున్న సంఘాలకు స్నేహ(ఎస్-సేఫ్టీ, ఎస్-స్కూల్స్, ఈ-ఎంపవర్ మెంట్, హెచ్-హెల్త్, ఎ-అడోలాసెన్స్) సంఘాలుగా నామకరణం చేసింది. గ్రామస్థాయి అనంతరం మండల, జిల్లాస్థాయిలో శిక్షణ ఇవ్వనున్నారు. పలు అంశాలపై.. కౌమార దశలో శరీరంలో అనేక మార్పులు చోటుచేసుకుంటాయి. అవగాహన లేమితో ఆందోళన పడుతుంటారు. మార్పులపై అవగాహన

కల్పించనున్నారు. ఆరోగ్యవరంగా తీసుకోవాల్సిన జాగ్రత్తలను వివరిస్తారు. బాలల హక్కులు- సంరక్షణ, విద్యా నైపుణ్యాలు, ప్రభుత్వం పేదరిక నిర్మూలనకు చేపడుతున్న పథకాలను వివరిస్తారు. అంగపరమైన వివక్షను రూపుమాపేందుకు కృషి చేస్తారు. ఆడ, మగ సమానమన్న భావన కలిగిస్తారు. మానవ అక్రమ రవాణా, పరిణామాలపై అవగాహన బాల్యవివాహాలతో జరిగే అనర్థాలను కళ్లకు కట్టినట్లు చెబుతారు. ఆరోగ్యవరంగా ఎదురయ్యే సమస్యలపై చైతన్యం తెస్తారు. పోషకాహార లోపంతో ఉత్పన్నమయ్యే సమస్యలు, వాటిని అధిగమించడానికి తీసుకోవాల్సిన జాగ్రత్తలు తెలుపుతారు. రక్షణావళన ప్రత్యేక పట్టిక ద్వారా వివరిస్తారు. కిశోర బాలికల్లో సహజంగా అత్యున్నతా భావం ఉంటుంది. ప్రధానంగా గ్రామీణ ప్రాంతాలకు చెందిన వారిలో ఇది స్పష్టంగా కనిపిస్తుంది. గ్రామ, మండల స్థాయిలో అవగాహన కార్యక్రమాల నిర్వహిస్తారు. నాయకత్వ లక్షణాలు పెంపొందించే ప్రోత్సహిస్తారు. **విద్య, ఆరోగ్య విషయాలపై..** - శ్రీనివాస్, డి.ఆర్.డి., వికారాబాద్ కిశోర బాలికల్లోని భయాన్ని పోగొట్టడం, విద్య, ఆరోగ్య విషయాలపై అవగాహన కల్పించడం కోసం స్నేహ సంఘాలను ఏర్పాటు చేస్తున్నాం. మండల స్థాయిలోనూ ఓరియంటేషన్ ప్రోగ్రాం నిర్వహిస్తాం.

# కక్కుర్తి.. వయా 'మద్య'వర్తి..!



సూర్యాపేట : శాంతిభద్రతలను పరిరక్షిస్తూ.. అక్రమ వ్యాపారాలను అరికట్టేందుకు పోలీస్ యంత్రాంగం విశేష కృషి చేస్తోంది. ప్రజలకు చక్కటి సేవలు అందించాలని ఉన్నతాధికారులు పడేపడే సమావేశాల్లో చెబుతున్నా.. కొంత మంది సిబ్బంది దారి తప్పి కాసుల వేటపై దృష్టిసారించారు. ఉమ్మడి నల్గొండ జిల్లాలోని చాలా మండలాల్లోని పోలీసులు మద్యం దుకాణాల నుంచి మామూలు తీసుకుంటున్నారనే విషయం వస్తున్నాయి. సర్కారు వారికి నెలనెలా

జీతం బ్యాంక్ ఖాతాల్లో జమ చేసినట్లుగా.. దుకాణదారులు ముడుపులు ముట్టజెప్పాల్సిందే అన్న ప్రచారం జరుగుతోంది. ఇందుకు ఒక వ్యక్తి మధ్యవర్తిగా వ్యవహరిస్తున్నట్లు సమాచారం. **అంతా చూసుకుంటాం:** గత డిసెంబరు 1 నుంచి కొత్త మద్యం దుకాణాలు ఏర్పాటయ్యాయి. ఉమ్మడి నల్గొండ జిల్లాలో 329 ఉన్నాయి. వీటి వద్ద అల్లర్లు.. ఇంకేమైనా జరిగితే కూడా మీకు ఏం కాకుండా మేమే చూసుకుంటామని.. అందుకు మీరు నెలనెలా కొంత ఇస్తే సరిపోతుందని కొన్ని మండలాల్లోని ఎస్ హెచ్ఎల్ మద్యం దుకాణదారులతో జేతసారాలు కుదుర్చుకున్నట్లు తెలిసింది. మండలాల్లో ఉన్న ఒక్కో దుకాణం నుంచి రూ.20 వేల నుంచి 25 వేల వరకు ఇవ్వాలని.. పట్టణ ప్రాంతాల్లోని రూ.15 నుంచి రూ.25 వేల నుంచి రూ.30 వేల వరకు తీసుకుంటున్నట్లు విషయం వినిపిస్తున్నాయి. సూర్యాపేట డివిజన్ పరిధిలోని ఒక మండల కేంద్రంలోని దుకాణాల నుంచి అంతకు ముందు దుకాణదారుల నుంచి నెలకు రూ.15 వేల వరకు తీసుకున్న పోలీసులు ఇప్పుడు రూ.20 వేల చొప్పున తీసుకుంటున్నారు. మిర్యాలగూడ డివిజన్ పరిధిలోని పోలీసులు ఒక్కో దుకాణం నుంచి నెలకు రూ.25 వేల చొప్పున ఖరారు చేసుకుని ఆ డబ్బులను కూడా రెండు, మూడు నెలలకోసారి తీసుకుంటున్నట్లు సమాచారం. ఇలా ఉమ్మడి జిల్లాలో నెలకు దాదాపు రూ.60 లక్షల వరకు వసూళ్లకు పాల్పడుతున్నారు. ‘మద్యం పాపాల నుంచి పోలీస్ స్వేచ్ఛకు లంచాలు ఇస్తున్నట్లు సమాచారం లేదు. నెలవారీ మామూళ్లు అనేది ఎక్కడా లేదు. మద్యం దుకాణాల నుంచి పోలీసులకు లంచాలు ఇస్తున్నట్లు ఎవరైనా ఫిర్యాదు చేస్తే చర్యలు తీసుకుంటామని’ ఎస్సీ శరత్చంద్ర పవార్ తెలిపారు. **ఫిర్యాదుల పేరుతో..** ఇవ్వని వారుంటే ఒకటి, రెండు నెలల పాటు చూస్తారు. ఆ తర్వాత మధ్యవర్తిగా వ్యవహరించే వ్యక్తిని వారి వద్దకు పంపిస్తారు. అయినా వారు వినకుంటే రంగంలోకి దిగి మీ దుకాణం వల్ల ప్రాణికి సమస్య ఎదురవుతుందని.. మండలబాబుల వల్ల చుట్టూ పక్కల వ్యాపారులకు ఇబ్బందిగా మారుతుందనే ఫిర్యాదులు వస్తున్నాయని భయపెడుతూ తమకు అనుకూలంగా మార్పుకుంటున్నట్లు ఆరోపణలు వస్తున్నాయి. ఈ వ్యవహారమంతా ఉన్నతాధికారులకు తెలిసిందేనంటూ ప్రచారం కూడా జరుగుతోంది.

# ఇవ్వాలి.. నిరుద్యోగ భృతి



మిర్యాలగూడ : ప్రభుత్వం ఎన్నికల సమయంలో హామీ ఇచ్చిన నిరుద్యోగ భృతి తక్షణమే విడుదల చేయాలని ఉద్యోగార్థులు కోరుతున్నారు. అన్ని ఉద్యోగాలను నోటిఫికేషన్ ద్వారానే భర్తీ చేయాలని పడేస్తూ ద్వారా భర్తీ చేయడం వల్ల తాము అవకాశాలు కోల్పోతున్నామని పలువురు వాపోయారు. మరో వైపు గ్రంథలయాల్లో మరుగుదొడ్డు సక్రమంగా లేక ఇబ్బందులు పడుతున్నామని ఆవేదన వ్యక్తం చేశారు. ఆధ్వర్యంలో నిర్వహించిన ‘నిరుద్యోగులతో కాసేపు’ కార్యక్రమంలో భాగంగా మిర్యాలగూడలోని మేరెడ్డి రాంఛంద్రారెడ్డి స్మారక గ్రంథాలయంలోని ఉద్యోగార్థులు పలు అంశాలు వెల్లడించారు. **గ్రంథలయాల్లో పనులకు కల్పించాలి..** గ్రంథలయాల్లో సరపా నిలబెట్టే పుస్తకాలను అందజేయాలి తేవడంతో పాటు మరుగుదొడ్డు, ఇన్వెంట్రి, మధ్యాహ్న భోజనం, మంచినీరు తదితర సౌకర్యాల కల్పించాలని అభ్యర్థులు కోరుతున్నారు. కాసిస్టెంట్ ఉద్యోగ అర్హత పరీక్షలో వెగెటివ్ మార్కులు తొలగించడంతో పాటు

జీవో 46ను సైతం తీసివేయాలని అభ్యర్థులు విజ్ఞప్తి చేస్తున్నారు. సూల్ అసిస్టెంట్ ఉద్యోగాలను మొత్తం నోటిఫికేషన్ ద్వారానే భర్తీ చేయాలని డిఎస్సీ అభ్యర్థులు కోరుతున్నారు. **నిరుద్యోగులతో కాసేపు.. అభిప్రాయాలు ఇలా..** బీసీలకు 42శాతం రిజర్వేషన్లు అమలు చేయడంతో పాటు ఈడబ్ల్యుఎస్ రిజర్వేషన్లు తగ్గించాలి. - కలకొండ రవి, నక్క వెంకటేష్. గ్రూప్-4 ఉద్యోగాల్లో గణితం నిలబెట్టిన తగ్గించాలి. బీజేడీ అర్హత కలిగిన వారికి సైతం ఎస్సీ ఉద్యోగాలకు అనుమతించాలి. - మంజుల, స్వాతి, ఉద్యోగ అర్హత వయస్సు పెంచడంతో పాటు ఉద్యోగ విరమణ వయస్సు తగ్గించాలి. - రాంబాబు, లవనకుమార్. కాసిస్టెంట్ ఉద్యోగ అర్హత పరీక్షలో వెగెటివ్ మార్కులు తొలగించడంతో పాటు జీవో సంఖ్య 46ను రద్దు చేయాలి. - న్యాయ, అశ్వినీ.

# స్కూల్ కాంప్లెక్స్ లకు.. సాంకేతిక సాబగు..!

మధిర : స్కూల్ కాంప్లెక్స్ పరిధిలోని పాఠశాలలకు సంబంధించిన సమాచారంతోపాటు, రిపోర్టులు, కాంప్లెక్స్ సమావేశాలకు సంబంధించిన సమాచారాన్ని ఉన్నతాధికారులకు పంపించాలంటే పాఠశాల సముదాయ ప్రధానోపాధ్యాయులు ఇప్పటివరకు పలు ఇబ్బందులు పడేవారు. ప్రధానంగా ప్రైవేటు నెట్ నెంబర్ల చుట్టూ తిరిగి నివేదికలు, వేతన బిల్లులు చేయించాల్సి వచ్చేది. ఇప్పుడు ఈ ఇబ్బందులు తొలగిస్తున్నారు. తమ పాఠశాల నుంచే త్వరితగతిన నివేదికలు పంపించనున్నారు. ప్రభుత్వం సర్కూలిజ్ అభియాన్ ద్వారా జిల్లాలోని ప్రతి స్కూల్ కాంప్లెక్స్ కు ఒక కంప్యూటర్, ప్రింటర్ అందించింది. దీంతో కాంప్లెక్స్ పరిధిలోని పాఠశాలలకు సాంకేతికంగా వెసులుబాటు కలిగింది.

**తొలగిస్తున్న ఇక్కట్లు..** ఖమ్మం జిల్లాలో మొత్తం 81 స్కూల్ కాంప్లెక్స్ లు ఉన్నాయి. ఒక్కో కాంప్లెక్స్ పరిధిలో 10నుంచి 20వరకు పాఠశాలలు ఉన్నాయి. 35నుంచి 50 మంది వరకు ఉపాధ్యాయులు పనిచేస్తున్నారు. అలాగే ఒక్కో కాంప్లెక్స్ పరిధిలో 350 నుంచి 500 మంది వరకు విద్యార్థులున్నారు. బాణాపురం కాంప్లెక్స్ పరిధిలోనే 11 పాఠశాలలుండగా 427 మంది విద్యార్థులున్నారు. మధిర మండలంలో నాలుగు కాంప్లెక్సులున్నాయి. కాంప్లెక్స్ ప్రధానోపాధ్యాయుడు తరచూ తమ పరిధిలోని పాఠశాలలను పరిశీలించాల్సి ఉంటుంది. ఉపాధ్యాయుల బోధన విధానం, పాఠ్యప్రణాళిక రాస్తున్నారా? బోధనోపకరణాలు వాడుతున్నారా? తదితర పలు అంశాలను పరిశీలిస్తారు. పాఠశాలల సముదాయ సమావేశ వివరాలతోపాటు వాటి నిర్వహణ, యూడైన్, లిప్, విద్యారంబంధ కార్యకలాపాల నిర్వహణ పూర్తి వివరాల నివేదికను ఉన్నతాధికారులకు తరచూ పంపాలి. ప్రస్తుతం ప్రతి స్కూల్ కాంప్లెక్స్ కు ఒక కంప్యూటర్, ప్రింటర్ అందుబాటులోకి రావడంతో వారికి ఇబ్బంది తొలగిస్తుంది.

**వెసులుబాటు కలగనుంది** -ఎం.ఎం.పి. ప్రభాకర్ రెడ్డి సూతన కంప్యూటర్లు ఏర్పాటుతో మాకు వెసులుబాటు కలగనుంది. వ్యయప్రయానలా తగ్గతాయి. కాంప్లెక్సుల పరిధిలో నివేదికలను అక్కడికక్కడే తయారు చేసుకుని అందించే సౌలభ్యం కలిగింది. ఉపాధ్యాయులకూ కొంత సౌలభ్యంగా ఉంటుంది.

# అగ్నేదాతలకు ఆనందం 'బాగీస్'

ఖమ్మం : అధిక వర్షాలు, పైరు చేతికొచ్చే సమయంలో కురిసిన మొంద తుపాను ధాటికి పంటనష్టం వాటిల్లి.. వేగంగా చెల్లింపులు జరగటంతోపాటు రాష్ట్ర ప్రభుత్వం నన్నాలకు బోనస్ విడుదల చేస్తుండటంతో అన్నదాతలు హర్షిస్తున్నారు. ఇప్పటివరకు ఖమ్మం జిల్లాలో కొన్ని వడ్లకు 95శాతం, భద్రాద్రి జిల్లాలో 94 శాతం చెల్లింపులు జరగడం విశేషం. బోనస్ డబ్బులు జమయ్యేందుకు రెండు వారాల నుంచి నెల రోజుల సమయం పడుతోంది. ఖమ్మం జిల్లాలో 46శాతం, భద్రాద్రి జిల్లాలో 20శాతం మంది రైతుల ఖాతాల్లో బోనస్ డబ్బులు జమయ్యాయి. ముగింపు దశకు ధాన్యం సేకరణ ఖమ్మం జిల్లాలో 59,877 మంది రైతులు పండించిన 3,35,107 మెట్రిక్ టన్నుల ధాన్యాన్ని అధికారులు కొని మిల్లులకు తరలించారు. 56,401 మంది రైతులకు చెందిన 3,17,549 మెట్రిక్ టన్నుల ధాన్యానికి బిల్లులు చెల్లించారు. మరో 3,476 మందికి రూ.43.15 కోట్లు మాత్రమే చెల్లించాల్సి ఉంది. వీరి వడ్లను మిల్లులకు తరలించిన.. ట్యాక్స్ ఎంట్రి జరగకపోవటం, ట్రక్ షీల్డ్ పెండింగ్ లో ఉండటం తదితర కారణాలతో బిల్లులు ఆగిపోయాయి. పీసీఎస్, డీఆర్ డి పరిధిలో కొన్ని ధాన్యానికి 95శాతానికి పైగా, డీసీఎంఎస్, మెప్పా పరిధిలో 92శాతం వరకు చెల్లింపులు జరిగాయి. ఈనెలాఖరు వరకు కొనుగోళ్లు పూర్తయ్యే ఆస్పారముంది. ‘చివరి రైతు వరకు ధాన్యం కొన్నాకే కేంద్రాలను మూసిస్తాం’ అని పౌరసరఫరాశాఖ డిఎం శ్రీలత తెలిపారు. భద్రాద్రి జిల్లాలో మరో 1,152 మంది కర్షకులకు సంబంధించి 6,928 మెట్రిక్ టన్నుల వడ్లకు రూ.16.55కోట్ల బిల్లులు చెల్లించాల్సి ఉంది. ఖమ్మం జిల్లాలో 52,552 మంది రైతులకు రూ.148.41కోట్ల బోనస్ చెల్లించాలి. ఇప్పటివరకు 22,083 మంది ఖాతాల్లో రూ.68.33కోట్ల జమయ్యాయి. భద్రాద్రి జిల్లాలో 19,622 మంది రైతులకు రూ.56.95కోట్ల బోనస్ చెల్లించాల్సి ఉండగా 3,453 మంది ఖాతాల్లో రూ.11.44కోట్ల జమయ్యాయి. మిగతా వారికి కొద్దిరోజుల్లో అందే అవకాశముంది. నాపేరు చీకటి ఉపేందర్. మాది కూసుమంచి మండలం సర్పంచిగా గాంధీ. వానాకానిల్ మాకున్న నాలుగేకరాలతోపాటు ఎనిమిదికరాలను కౌలుకు తీసుకొని బీసీటీ రకం పరి సాగుచేశాను. ఎకరాల కౌలు రూ.20వేలు కలుపుకొని రూ.40వేల చొప్పున పెట్టుబడి పెట్టాను. 40 బిన్నాలు ఉంచుకొని 34 మెట్రిక్ టన్నుల ధాన్యాన్ని ఐకేపీ కేంద్రంలో విక్రయిస్తే వారలోనే బిల్లులు వచ్చాయి. కొద్దిరోజులకే బోనస్ కింద రూ.1.70 లక్షల జమైసేందుకు సంతోషంగా ఉంది. ఖర్చులు పోనూ యాసంగిలో పెట్టుబడికి సరిపోయేలా డబ్బులు పోగయ్యాయి.

# మణుగూరులో భజా.. సత్తుపల్లిలో డీలా..!

సత్తుపల్లి : సత్తుపల్లిలో ప్రభుత్వ పాలిటెక్నిక్ కళాశాల స్థాన కలగానే మిగిలింది. ప్రభుత్వం సత్తుపల్లిలో కళాశాలను ఏర్పాటు చేయనుందని 2023లో విడుదలైన ప్రకటనతో ఈ ప్రాంత విద్యార్థుల్లో ఆశలు ఏగురించాయి. అప్పట్లో మణుగూరు, సత్తుపల్లి ప్రాంతాలకు ప్రభుత్వ పాలిటెక్నిక్ కళాశాలలను మంజూరు చేస్తూ ఉత్తరులు(జీ.ఓ) జారీ అయ్యాయి. అనంతరం సాంకేతిక విద్యమండలి నుంచి అధికారులు సత్తుపల్లి సందర్భించి కళాశాల స్థాపనకు అవసరమైన మౌలిక వసతులపై అధ్యయనం చేశారు. కళాశాల నిర్మాణానికి ఐదు ఎకరాలకు తగ్గుకుండా భూమి సమకార్యాల్ని ఉంటుంది. సత్తుపల్లిలోని ఎస్సీఆర్ నగర్ కాలనీ, కిష్టాపురం ప్రాంతాల్లో స్థలం లభిస్తేనే ఆరా తీశారు. అలాగే వేసూరు మండలంలోని కొన్ని ప్రాంతాల్లో, పెనుబిల్లి మండలం యడ్లంబిల్లి, కల్లూరు ఎస్ఎస్సీ ప్రాంతాల్లోనూ స్థలాలను అధికారులు పరిశీలించారు. నిర్ణయం స్థలాన్ని ఎంపిక చేసి రాష్ట్ర ప్రభుత్వానికి నివేదిక పంపితే పరిపాలనా పరమైన అనుమతులతో పాటు బడ్జెట్, సిబ్బంది, పోస్టుల కేటాయింపు వంటివి పొందవచ్చు. సత్తుపల్లిలో పాటు మంజూరైన మణుగూరులో ప్రస్తుతం కళాశాల తరగతులు నడుస్తున్నాయి. సత్తుపల్లిలో స్థలం దొరకడన్న నిర్మాణం అధికారులు పచ్చిపట్టు తెలుస్తోంది. కల్లూరు నల్కోకెర్ల కార్యాలయం సమీపంలో ఇతర ప్రభుత్వ కార్యాలయాల నిర్మాణానికి స్థలాన్ని గుర్తించారు. అదే ప్రాంతంలో పాలిటెక్నిక్ కళాశాల ఏర్పాటుకు అవసరమైన స్థలాన్ని ఎంపిక చేసి అవకాశాన్ని అధికారులు పరిశీలించాల్సి ఉంది. పెనుబిల్లి మండలం అడవిమట్లలో లంకాసాగర్ మధ్యతరహా సీటీవారుల ప్రాజెక్టు నిర్మాణ సమయంలో 30 ఎకరాలకు పైగా స్థలాన్ని సేకరించారు. ఇప్పటికే అక్కడ ప్రాథమిక ఆరోగ్య కేంద్రం, సాంకేతి సంక్షేమ బాలికల గురుకుల పాఠశాల, రైతువేదిక, రెండు పడకల గదుల ఇళ్లకు కొంత స్థలాన్ని కేటాయించి వినియోగించినా.. ఇంకా సుమారు పదికరాల భూమి ఖాళీగానే ఉంది. అందులో ఐదేకరాలలో ప్రభుత్వ పాలిటెక్నిక్ కళాశాలకు ఉపయోగపడవచ్చునని గ్రామస్థాయి చెబుతున్నారు. సత్తుపల్లి ఎమ్మెల్యే మల్లారాగము ప్రత్యేక దృష్టి సారించి సీఎం రేవంకెరెడ్డి, ఉప ముఖ్యమంత్రి భట్టి విక్రమార్క దృష్టికి తీసుకెళ్లే అనుమతులు లభించవచ్చునని విద్యారంగ నిపుణులు అభిప్రాయపడుతున్నారు.

ఇచ్చుకా.. కట్టుకా.. ఇక కుదరదు

హైదరాబాద్: ఇల్లు నిర్మిస్తే.. ఆ దారి నిండా ఇటుక, ఇసుక, మట్టి వేయడం.. ఆ ప్రాంత అధికారికి అంతోఇంతో ఇచ్చేసి జబర్నస్ చేయడం.. కాలనీవాసులు గట్టిగా అడిగితే బెదిరించడం ఇక కుదరదు. ఏకంగా జీహెచ్ఎంసీ చట్ట సవరణకు ప్రతిపాదనలు చేసింది. రేపోమాపో అదేసాలు రానున్నాయి.

లక్షలు నగరంలో రహదారి కాలుష్యాన్ని తగ్గించేందుకు రాష్ట్ర ప్రభుత్వం కీలక నిర్ణయం తీసుకుంది. జీహెచ్ఎంసీ పరిధిలో రోడ్లపై ఇసుక, ఇటుకలు, మట్టి వంటి నిర్మాణ సామగ్రిని వేయడం, విక్రయించడంపై నిషేధం విధించేందుకు రంగం సిద్ధం చేసింది. భారీ జరిమానాలు విధించడం, ఉల్లంఘనలకు ఏడాది జైలుశిక్ష వదల్చు జీహెచ్ఎంసీ చట్టంలో సవరణలు రాబోతున్నాయి.

ప్రతిపాదనలు ఇలా..

జీహెచ్ఎంసీ చట్టంలోని ఆర్టికల్ 112(2), (3), (20), (25), ఆర్టికల్



115(39) ప్రకారం.. జూలై 15, 2025న అప్పటి పురపాలకశాఖ కార్యదర్శి ఆధ్వర్యంలో జీహెచ్ఎంసీ, హైద్రా కమిషనరీ, ఇతర ఉన్నతాధికారులు సమావేశమై.. చేర్పులు, మార్పులపై పలు నిర్ణయాలు తీసుకున్నారు. రహదారులు, రోడ్ల ప్రాంతాల్లో పాదచారులు, వాహనదారులు చెత్త పడేసేందుకు చిన్న డబ్బాలను ఏర్పాటు చేయడం, వ్యర్థాల నిల్వకు తాత్కాలిక ట్రాన్స్ఫర్ స్టేషన్లను అందుబాటులోకి తేవడం, చెత్త నిర్వహణ కేంద్రాలను పెంచుతున్నారు.

ఇసుక, ఇటుకలు, కంకర, మట్టి, ఇతర నిర్మాణ సామగ్రిని రహదారులు, కాలిబాటలపై అమ్మడాన్ని నిషేధిస్తున్నారు.

భవన నిర్మాణానికి సంబంధించిన వ్యర్థాలను అసాధికారికంగా తరలించడం, ఇష్టానుసారం డంపింగ్ చేయడంపై నిషేధం ఉంటుంది. నిర్మాణ వ్యర్థాలను జీహెచ్ఎంసీ అనుమతి లేకుండా తరలించే వాహనాలకు మొదటి తప్పుగా రూ.లక్ష జరిమానా. ఒక వేళ ఆ వ్యర్థాలను నాలుగు, చెరువులు, రోడ్లు, కాలిబాటలు, ప్రజలు తిరిగి చోట పడేస్తే.. రెట్టింపు జరిమానా విధిస్తారు.

రెండు, అంతకు మించి తప్పిదాలకు పాల్పడితే రూ.5లక్షల జరిమానా, ఏడాది వరకు జైలు శిక్ష ఉండేలా సవరణ చేస్తున్నారు.

జీహెచ్ఎంసీ వెలుపల కూడా వ్యర్థాల నిర్వహణ కేంద్రాన్ని ఏర్పాటు చేసుకునే అధికారాన్ని కార్పొరేషన్లకు కల్పిస్తారు. ఒకసారి ఉపయోగించి పడేసే ప్లాస్టిక్ వస్తువుల విక్రయం, వినియోగాన్ని పూర్తిగా నిషేధిస్తూ సెక్షన్ 487-ఏను జీహెచ్ఎంసీ చట్టంలో చేర్చుతున్నారు.

ఆయనదే 'గుత్తా' ఖిషీత్వం!

హైదరాబాద్ : శేరిలింగంపల్లి జోన్ పరిధిలో ఎంటమాలజీ విభాగంలో ఒప్పంద కార్మికుల సరఫరా కోసం టెండర్ పిలిచారు. నలుగురు గుత్తేదారులు పోటీపడ్డారు. 15శాతం నుంచి 24 శాతం వరకు తక్కువ ధరలకు టెండర్లు దాఖలు చేశారు. ఒక గుత్తేదారు మాత్రం నామమాత్రంగా తక్కువ ధరకు టెండర్ చేశారు. మిగిలిన గుత్తేదారులపై అసర్వత వేటు వేసేందుకు ఉన్నత స్థాయిలో పైరవీలు జరుగుతున్నాయి. తనకే టెండర్ దక్కేలా చక్రం తిప్పుతున్నారు.

జీహెచ్ఎంసీలో ఎక్కడైనా సరే ఆయన టెండర్ వేస్తే దక్కాల్సిందే. ఉన్నత స్థాయి అధికారులను సైతం అతనికే మొగ్గు చూపుతున్నారు. అతని కోసం జోన్ కేటాక నిబంధన పెడుతున్నారు. ప్రధాన కార్యాలయంలోని ఓ సీఈ స్థాయి అధికారి అండదండలు పుష్కలంగా ఉన్నాయి. ఇటీవల గుత్తేదారులంతా ఆయనపై ఫిర్యాదు చేశారు. 'ఈ ఒక్కసారికి వదిలేయండి..' అంటూ ఆ అధికారి గుత్తేదారులకు నచ్చజెప్పారంటే.. పరిస్థితి ఏవిధంగా ఉందో అర్థం చేసుకోవచ్చు.

భారీ సజరానాలు..

ప్రధానంగా శేరిలింగంపల్లి, కూకట్ పల్లి, ఎల్ బీ నగర్, ఖైరతాబాద్ జోన్లలో గుత్తేదారుడే హవా. ఒక్క పాతబస్ జోలికి మాత్రం వెళ్లడం లేదు. టెండర్లన్నీ ఎక్సెస్ కు (అధిక రేట్లకు) దక్కించుకుంటున్నారు. అధికారులకు సజరానాలు ఇస్తున్నారు.

ఆ గుత్తేదారు ఓ పేరుతో సంస్థను స్థాపించారు. ఓ మహిళను భాగస్వామిగా చేర్చుకొని వ్యక్తిగత పాస్ కార్డును జత పరుస్తున్నారు. సంస్థ పాస్ కార్డు అయితే.. 1శాతం పన్ను చెల్లించాల్సి ఉంటుంది. వ్యక్తిగత పాస్ కార్డుతో 0.5శాతం మాత్రమే చెల్లెస్తే సరిపోతుంది. ఆ విధంగా రూ.కోట్లలో పన్ను ఎగవేస్తున్నారు.

ప్రధాన కార్యాలయంలో ఉండే ఓ చీఫ్ అధికారి పూర్తిస్థాయి సహకారం ఉంది. టెండర్లలో మతబలులు సృష్టించి మిగిలిన వారిపై అసర్వత



వేటు వేసే పని ఆయన తీసుకుంటున్నారు.

జోనుకో నిబంధన..!

ఖైరతాబాద్ జోన్ పరిధిలో టెండర్లకు టర్నోవర్ మెలిక పెట్టి చిన్న గుత్తేదారులపై అసర్వత వేటు వేయించారు. మిగిలిన ప్రాంతాల్లో దీన్ని అమలు చేయలేదు.

ఎల్ బీ నగర్ జోన్ లో అడిషనల్ సెక్యూరిటీ డిపాజిట్ లో మతబలు పెట్టారు. ఎక్స్ పీరియన్స్ సర్టిఫికేట్ కూడా తనకు అనుకూలంగా మలుచుకున్నారు.

కూకట్ పల్లి జోన్ పరిధిలోని కుత్బుల్లాపూర్ సర్కిల్ లో అన్ కండిషనల్ సాల్వెన్స్ సర్టిఫికేట్ జత పర్చాలనే కొత్త నిబంధన పెట్టి కొంతమందిపై వేటు వేయించారు. ఇదే నిబంధన ఇతర జోన్లలో వర్తింపజేయలేదు. జీహెచ్ఎంసీలో మొత్తం ఒప్పంద కార్మికులకు గత ఏడాది బడ్జెట్ లో రూ.632 కోట్లు వెచ్చించారు. దీనిలో నగం దుర్వినియోగం అవుతున్నాయన్న ఫిర్యాదులు ఉన్నాయి. విజిలెన్సు విచారణ కూడా జరిగింది.

బీటీపీఎస్.. బాగ్గు నిల్వలు 'లెస్'



మణుగూరు : భద్రాద్రి ధర్మో విద్యుత్ కేంద్రం(బీటీపీఎస్) లో బొగ్గు నిల్వలు అడుగుంటాయి. కేవలం రెండు, మూడు రోజులకు సరిపడా 46వేల టన్నుల బొగ్గు మాత్రమే నిల్వ ఉంది. బీటీపీఎస్ లో నాలుగు యూనిట్ల నుంచి 1,080 మెగావాట్ల విద్యుదుత్పత్తికి రోజుకు 14,500 టన్నుల బొగ్గు అవసరం. అయితే భవిష్యత్తు అవసరాల దృష్ట్యా 15 రోజులకు సరిపడా 2 లక్షల టన్నుల బొగ్గు బీటీపీఎస్ లో నిల్వ ఉండాలి. అయితే తక్కువ బొగ్గు నిల్వ ఉండటంతో విద్యుదుత్పత్తిపై ప్రభావం పడవచ్చు. ఎప్పుడు అత్యవసర పరిస్థితి ఏర్పడుతుందోనని ఇంజనీర్లకు దురాకాంతి సెలవులను ఉన్నతాధికారులు రద్దు చేశారు. కూకట్ పేట దూరంలోని మణుగూరు గనుల నుంచి బీటీపీఎస్ కు బొగ్గు రవాణా జరుగుతుంది. అయితే అక్కడి నుంచి నాణ్యమైన బొగ్గు సరఫరా కావటం లేదని తీసుకోవటం లేదు. అందుకే బొగ్గు కొరత ఏర్పడింది. విద్యుదుత్పత్తికి జీ-9, 10 స్థాయి కలిగిన బొగ్గు వినియోగిస్తారు. మణుగూరు గనుల నుంచి ఆ స్థాయి నాణ్యత కలిగిన బొగ్గు ఉత్పత్తి కావటం లేదు. గతంలో మణుగూరు ఓసీ గని నుంచి బీటీపీఎస్ కు జీ-9, 10 నాణ్యత కలిగిన బొగ్గు రవాణా అయ్యేది. అయితే గనిలో బొగ్గు వెలికితీసే ఓసీ కంపెనీ ఒప్పంద గడువు ముగియటం, మళ్లీ

కొత్త ఓసీ కంపెనీతో సింగరేణి ఒప్పందం కుదుర్చుకునేందుకు కొద్దిసేల సమయం పట్టింది. ఆ వ్యవధిలో మణుగూరు ఓసీ గని నుంచి బీటీపీఎస్ కు బొగ్గు రవాణా జరగలేదు. ఓసీ-4లోనూ జీ-9 నాణ్యత కలిగిన బొగ్గు ఉత్పత్తి అవుతుంది. అయితే నీరు నిలిచిందని బొగ్గును ఓసీ కంపెనీ వెలికితీయటం లేదు. ఇలా ఈ రెండు గనుల నుంచి జీ-9, 10 నాణ్యత కలిగిన బొగ్గు సరఫరా కాకపోవటంతో బీటీపీఎస్ లో నిల్వలు అడుగుంటాయి. భూపాలపల్లి నుంచి సరఫరా బీటీపీఎస్ కు బొగ్గు కొరత ఏర్పడిన నేపథ్యంలో సమస్య జటిలం కాకుండా జెన్కో ప్రత్యామ్నాయ చర్యలు చేపట్టింది. భూపాలపల్లి నుంచి బొగ్గు రవాణా చేసుకునేందుకు సింగరేణితో ఒప్పందం కుదుర్చుకుంది. రోజుకు 2వేల టన్నుల చొప్పున మొత్తమ్మీద 3 లక్షల టన్నుల బొగ్గు భూపాలపల్లి నుంచి రోడ్డుమార్గాన బీటీపీఎస్ కు సరఫరా కానుంది. మూడు రోజుల్లో ఈ ప్రక్రియ ప్రారంభమవుతుంది. 'బీటీపీఎస్ లో బొగ్గు నిల్వలు తక్కువైనా ప్రస్తుతానికి వచ్చిన ఇబ్బందులేమీ లేవు. నాణ్యత లేకపోవటం వల్లే మణుగూరు గనుల నుంచి బొగ్గును తీసుకోవటం లేదు. బొగ్గు నిల్వలు పెరిగేలా ఇతర ప్రాంతం నుంచి దిగుమతి చేసుకుంటాం' అని సీఈ బిచ్చన్నకు తెలిపారు.

కలిసికట్టుగా.. గెలిచేట్టుగా..!



ఖమ్మం : కబడ్డీ పోటీల్లో ఖమ్మం జిల్లా మహిళల జట్టు అద్భుత విజయాలు సాధిస్తోంది. 2021 నుంచి రాష్ట్రస్థాయి పోటీల్లో నత్తా చాటుతోంది. ఈ విజయాల వెనుక ఖమ్మం గ్రామీణ మండలం మద్దలపల్లిలోని సాంఘిక సంక్షేమశాఖ మహిళా డిగ్రీ కళాశాల వెన్నుదమ్ముగా నిలుస్తోంది. జిల్లా మహిళల కబడ్డీ జట్టులో సింహభాగం క్రీడాకారిణులు ఈ కళాశాలకు చెందినవారే కావటం విశేషం.

తొమ్మిది మంది ఈ కళాశాలకు చెందినవారే

ఇటీవల కరీంనగర్ లో జరిగిన సీనియర్ రాష్ట్రస్థాయి కబడ్డీ పోటీల్లో ఖమ్మం జిల్లా మహిళా జట్టుకు కాంస్య పతకం దక్కింది. ఈ జట్టులో 12 మంది క్రీడాకారిణులు ఉండగా అందులో తొమ్మిది మంది మద్దలపల్లిలోని సాంఘిక సంక్షేమశాఖ మహిళా డిగ్రీ కళాశాలకు చెందినవారే. తాజాగా పతకాలు సాధిస్తున్న జిల్లా జట్టులో కె.భవనీ (బీపీఈడీ), బి.ప్రియాంక (బీపీఈడీ), ఎం.కుసుమ (యుజీఈడీ), ఎస్.పూజిత (పీజీ) ఉన్నారు. వీరందరూ ఈ కళాశాలలో చదువుకున్నవారే.

వారే. ప్రస్తుతం ఇక్కడ డిగ్రీ విద్యనభ్యసిస్తున్న జి.కావ్యశ్రీ, ఎం.మేఘన, ఎం.సువస్మి, ఎస్.భావన, టి.అన్నిత సైతం ఇదే జట్టులో సభ్యులుగా కొనసాగుతున్నారు. మిగిలిన ముగ్గురు క్రీడాకారిణులు ఎస్.సి.రి, కృష్ణవేణి, ఎస్.ఆసీని కొత్తగూడెం జిల్లా కేంద్రానికి చెందినవారు. భావన, పూజిత, కుసుమ, ప్రియాంక ఇప్పటికే జాతీయ పోటీల్లో రాణించారు. మార్పు వచ్చింది ఇలా..అంతరాజీయ క్రీడాకారిణి శివజ్యోతిని మద్దలపల్లి సాంఘిక సంక్షేమశాఖ మహిళా డిగ్రీ కళాశాల కోచ్ గా నియమించినప్పటి నుంచి ఇక్కడి విద్యార్థిణులు కబడ్డీ క్రీడలో రాటుదలుతున్నారు. కోచ్ గా ఉన్న శివజ్యోతి 12 సీనియర్ నేషనల్ టోర్నీల్లో రాణించారు. ఆరుసార్లు అందులో కబడ్డీ శిబిరంలో శిక్షణ పొందారు. ఓసారి భారత జట్టుకు ప్రాతినిధ్యం వహించి అంతర్జాతీయ టోర్నీలో ఆడారు. ఎప్పుడు జూనియర్, సీనియర్ జట్ల ఎంపికలు జరిగినా ఈ కళాశాల క్రీడాకారులు, పూర్వ క్రీడాకారులు రంగంలోకి దిగి ప్రతిభ చాటుతున్నారు.

తూకాల్లో 'అర'గిటిస్తూ.. మోసాల్లో ఇరగిటిస్తూ..!



ఖమ్మం : ఖమ్మం నగరంలో ఇటీవల తూకాల్, అరగిటి, తల్లాడ మండలాల్లోని వివిధ గ్రామాలకు చెందిన పత్తి వ్యాపారులు సైతం మూలాలూ ఏర్పడి రైతులను మోసగిస్తున్నారు. ఏనుగూరు, నర్సింపూరుపేట, అన్నారగూడెం, బాలప్పేట, తల్లాడ తదితర ప్రాంతాల నుంచి నిత్యం పరుల సంఖ్యలో పత్తి వ్యాపారులు ఖమ్మం, భద్రాద్రి, మహబూబాబాద్, వరంగల్, సూర్యాపేట తదితర జిల్లాలకు టాటాపేస్ వాహనాలు తీసుకెళ్లి రైతుల నుంచి పత్తి కొంటారు. ఎలక్ట్రానిక్ కాంటాల్ ప్రత్యేకంగా చిప్ అమర్చి పత్తి కాంటా వేసే సమయంలో తమ జేబులో రహస్యంగా ఉన్న రిమోట్ ద్వారా ఆపరేట్ చేస్తారు. ఇలా ప్రతి క్వింటాకు 20కిలోల బరువు తగ్గుతుంది. క్వింటా పత్తికి ప్రభుత్వం మద్దతు ధర రూ.8,110 ప్రకటించింది. తూకాల్ లో 20కిలోల తగ్గులం వల్ల ప్రతి క్వింటాకు రైతులు సుమారు రూ.1,600 వరకు నష్టపోతున్నారు. కమిషన్ ద్వారా వ్యాపారులు మరికొంత లాభం పొందుతున్నారు. ఇలా ప్రతి క్వింటాకు రూ.2,000 వరకు రైతులను దగా చేస్తున్నారు. ఏనుగూరు, తల్లాడ మండలాల్లో ఆరుగురు పత్తి వ్యాపారులపై తూకాల్, తల్లాడ అధికారులు, పోలీసులు ఇటీవల క్రీమినల్ కేసులు నమోదుచేసిన విషయం విదితమే. 'వినియోగదారులకు తూకాల్ పై అవగాహన ముఖ్యం. కిలో బాట్ల వెనకాల లీగల్ మెట్రాలజీ శాఖ స్టాంప్ ఉంటుంది. ఎక్కడైనా మోసాలు జరిగినట్లు తెలిస్తే ఫిర్యాదు చేయాలి' అని ఖమ్మం జిల్లా తూకాల్, కాలతల శాఖ ఇన్ స్పెక్టర్ బి.ప్రవీణ్ కుమార్ తెలిపారు.

వినుగూరు, తల్లాడ మండలాల్లోని వివిధ గ్రామాలకు చెందిన పత్తి వ్యాపారులు సైతం మూలాలూ ఏర్పడి రైతులను మోసగిస్తున్నారు. ఏనుగూరు, నర్సింపూరుపేట, అన్నారగూడెం, బాలప్పేట, తల్లాడ తదితర ప్రాంతాల నుంచి నిత్యం పరుల సంఖ్యలో పత్తి వ్యాపారులు ఖమ్మం, భద్రాద్రి, మహబూబాబాద్, వరంగల్, సూర్యాపేట తదితర జిల్లాలకు టాటాపేస్ వాహనాలు తీసుకెళ్లి రైతుల నుంచి పత్తి కొంటారు. ఎలక్ట్రానిక్ కాంటాల్ ప్రత్యేకంగా చిప్ అమర్చి పత్తి కాంటా వేసే సమయంలో తమ జేబులో రహస్యంగా ఉన్న రిమోట్ ద్వారా ఆపరేట్ చేస్తారు. ఇలా ప్రతి క్వింటాకు 20కిలోల బరువు తగ్గుతుంది. క్వింటా పత్తికి ప్రభుత్వం మద్దతు ధర రూ.8,110 ప్రకటించింది. తూకాల్ లో 20కిలోల తగ్గులం వల్ల ప్రతి క్వింటాకు రైతులు సుమారు రూ.1,600 వరకు నష్టపోతున్నారు. కమిషన్ ద్వారా వ్యాపారులు మరికొంత లాభం పొందుతున్నారు. ఇలా ప్రతి క్వింటాకు రూ.2,000 వరకు రైతులను దగా చేస్తున్నారు. ఏనుగూరు, తల్లాడ మండలాల్లో ఆరుగురు పత్తి వ్యాపారులపై తూకాల్, తల్లాడ అధికారులు, పోలీసులు ఇటీవల క్రీమినల్ కేసులు నమోదుచేసిన విషయం విదితమే. 'వినియోగదారులకు తూకాల్ పై అవగాహన ముఖ్యం. కిలో బాట్ల వెనకాల లీగల్ మెట్రాలజీ శాఖ స్టాంప్ ఉంటుంది. ఎక్కడైనా మోసాలు జరిగినట్లు తెలిస్తే ఫిర్యాదు చేయాలి' అని ఖమ్మం జిల్లా తూకాల్, కాలతల శాఖ ఇన్ స్పెక్టర్ బి.ప్రవీణ్ కుమార్ తెలిపారు.

తీరనున్న లజిస్ట్రేషన్ కష్టాలు..

వాహనాల డీలర్లకే బాధ్యతలు

తాండూరు : కొత్త వాహనాల రిజిస్ట్రేషన్ కోసం ఇకపై ఆర్టీఏ కార్యాలయానికి వెళ్లి వేచి చూడాలి అని తెలుసు. తాత్కాలిక రిజిస్ట్రేషన్ (టీ ఆర్) లాగ్.. శాశ్వత రిజిస్ట్రేషన్ చేయించి ఇచ్చే బాధ్యతలను ప్రభుత్వం పోరాం డీలర్లకు అప్పగించనుంది. ఇందుకోసం రవాణాశాఖ అన్ని ఏర్పాట్లు చేస్తోంది. ఈ ప్రక్రియ వచ్చేనెల నుంచి అమలుయ్యే అవకాశముందని రవాణాశాఖ అధికారులు చెబుతున్నారు.

నాలుగు నియోజకవర్గాల పరిధిలో..

జిల్లాలోని నాలుగు నియోజకవర్గాల పరిధిలో వివిధ కంపెనీలకు సంబంధించిన ద్వితీయరహస్య షోరూంలు 16, నాలుగు చక్రాల డీలర్ షోరూంలు 8 ఉన్నాయి. వీటితోపాటు హైదరాబాద్ డీలర్ షిప్ పరిధిలో ఇక్కడ సబ్ డీలర్ షోరూంలున్నాయి. తాండూరు, వికారాబాద్, పరిగి, కొడంగల్ పరిధిలో రోజూ సుమారు 30-40 ద్వితీయ, 6-8 నాలుగు చక్రాల వాహనాలు విక్రయాలువుతున్నాయి.

సమయం.. ఖర్చు అదా..

అన్ని పనులు షోరూం డీలరు ముందే పనులు చేస్తున్నా.. తాత్కాలిక రిజిస్ట్రేషన్ వ్రతం మాత్రమే ఇచ్చేవారు. అన్ని పత్రాలు తీసుకొని రిజిస్ట్రేషన్ కు ఆర్టీఏ కార్యాలయానికి వెళ్లాలి వచ్చేది. రాకపోకలు, రవాణా ఖర్చులు, సమయం వృథా అయ్యేది. ముఖ్యంగా మధ్యపర్చుల ప్రమేయం మరీ ఎక్కువగా ఉండేది. ఇకపై ఆ సమస్య తీరనుంది. డీలరు వద్దే శాశ్వత రిజిస్ట్రేషన్ కానుంది. ఫ్యాన్సీ నంబరు కావాలంటే అదనం..



ద్వితీయ, నాలుగు చక్రాల వాహనానికి కోరుకున్న.. లేదంటే ఫ్యాన్సీ నంబరు కావాలంటే తాత్కాలిక రిజిస్ట్రేషన్ తోపాటు ఆన్ లైన్ లో సమాధు చేసుకోవాలి ఉంటుంది. రవాణాశాఖ నిబంధనలు, అదనపు రుసుం చెల్లిస్తే కావాల్సిన నంబరును రవాణాశాఖ అధికారులు కేటాయిస్తారు. ఇందుకోసం సమయం పడుతుంది.

ప్రభుత్వానిది మంచి నిర్ణయం..-రమేష్ గుప్తా, తాండూరు ప్రభుత్వం తీసుకున్న నిర్ణయం మంచిది. కొత్త వాహనం తీసుకున్న తరువాత చాలా మంది వాహనదారులు రిజిస్ట్రేషన్ కోసం ఆర్టీఏ కార్యాలయాలకు వెళ్లేందుకు ఇబ్బందులు పడుతున్నారు. తాత్కాలిక, శాశ్వత రిజిస్ట్రేషన్ విషయంలో డీలర్లు బాధ్యతగా వ్యవహరిస్తారు. సర్కారు ఆదేశాలిచ్చాయి..-వెంకటేరెడ్డి, జిల్లా రవాణాశాఖ అధికారి, వికారాబాద్ డీలర్ వద్దే రిజిస్ట్రేషన్ చేయించుకునే కొత్త విధానాన్ని ప్రభుత్వం అమలు చేయాలని నిర్ణయించింది. తాత్కాలిక, శాశ్వత రిజిస్ట్రేషన్ కోసం అవసరమైన అన్ని పత్రాలను ఆన్ లైన్ సాఫ్ట్ వేర్ లో సమాధు చేయాల్సి ఉంటుంది. మా కార్యాలయంలో అన్ని పత్రాలు పరిశీలించి ఆమోదం తెలుపుతాం. కొత్త సాఫ్ట్ వేర్ వచ్చినా ఈ ప్రక్రియ ప్రారంభమవుతుంది.

అదనపు లోడ్ కు ఓసీ ఉండాలిందే

హైదరాబాద్: నగరంలో అక్రమ నిర్మాణాలు పుట్టగొడుగుల్లా పుట్టుకొస్తున్నాయి. అనుమతులు.. అక్యూషన్స్ సర్టిఫికేట్ (ఓసీ) లేకున్నా నిబంధనలకు విరుద్ధంగా ఇన్ స్టాల్లు అడ్డగోలుగా విద్యుత్తు కనెక్షన్లు జారీ చేశారు. నకిలీ ఓసీతో కొందరు గుత్తేదారులు, అధికారులు కలిసి చేసిన అరాచకం అంతా ఇంతా కాదు. ఈ అక్రమాలను అరికట్టేందుకు డీజిఎస్ సిడిఎల్ కొన్నాళ్లుగా విద్యుత్తు కనెక్షన్ జారీని కఠినతరం చేసింది. కొందరి ఇచ్చిన కనెక్షన్లపై ఫిర్యాదుల ఆధారంగా విచారణ, బాధ్యులైన సిబ్బంది, అధికారులకు మెమోలు జారీ చేస్తుండటంతో ఇప్పుడు నిబంధనల మేరకు ఉంటే కొత్త కనెక్షన్ అంటున్నారు. దింట్ గ్రేటర్ లోని పది సర్కిళ్ల పరిధిలో సరైన పత్రాలు లేని దరఖాస్తులను డిస్ కం పెండింగ్ లో పెట్టింది. గడిచిన కొన్ని నెలల్లో వీటి సంఖ్య వేలకు చేరింది. అది కర్నూల్ పోలీస్ పడేళ్ల క్రితం భవనం. ఆ రోజుల్లో అవసరాన్ని బట్టి పరిమిత లోడ్ తో విద్యుత్తు కనెక్షన్లు తీసుకున్నారు. ఇటీవల వినియోగం పెరిగింది. ఇప్పుడు 160 కేపీఎ అదనపు లోడ్ కు దరఖాస్తు చేసుకున్నారు. అదనపు లోడ్ అయినా సరే అక్యూషన్స్ సర్టిఫికేట్ సమర్పించాల్సిందేనని డీజిఎస్ సిడిఎల్ అధికారులు చెబుతున్నారు. ఓసీ సమర్పించకపోవడంతో నెలలుగా దరఖాస్తు పెండింగ్ లోనే ఉంది.

నోటరీపై సందిగ్నం..

నగరంలో చాలా వరకు నోటరీ పత్రాలను స్థలాలను కొనుగోలు చేసినవారు ఎక్కువ సంఖ్యలో ఉన్నారు. వీరికి సైతం రిజిస్టర్డ్ దాక్యుమెంట్ తో పోలిస్తే స్వల్పంగా ఎక్కువ ఛార్జీలు వసూలు చేసి



ఇది వరకు కనెక్షన్లు ఇచ్చేవారు. ఇప్పుడు వీటికి సైతం కనెక్షన్లు జారీ చేయడం లేదు. ఇవాల్సిన కొందరు అధికారులు, వద్దని మరికొందరు అంటున్నారు. సందిగ్నం నెలకొంది. సైబెరీనీటీ సర్కిల్ పరిధిలో పదుల సంఖ్యలో దరఖాస్తులు పెండింగ్ లో ఉన్నాయని స్పష్టత కోసం కార్పొరేట్ కార్యాలయాన్ని సంప్రదించుకుంటూ ఓ అధికారి 'ఈనాడు'కు తెలిపారు.

జంబ జలాశయ పరిధిలోనూ..

జంబ జలాశయాలను పరిరక్షించేందుకు దశాబ్దాల క్రితం ప్రభుత్వం జీవో 111 జారీచేసింది. వీటిపరిధిలో నిర్మాణాలకు స్థానిక సంస్థలు అనుమతులు ఇవ్వడం లేదు. అయినా పలు భవనాలు వెలిశాయి. ఇటీవల కట్టిన భవనాలకు విద్యుత్తు కనెక్షన్ కాలనీ దరఖాస్తు చేసుకోగా.. నిబంధనల మేరకు అనుమతుల పత్రాలు, 10 మీటర్ల కంటే ఎత్తైన భవనాలైతే ఓసీ సమర్పిస్తేనే కనెక్షన్ అని అధికారులు పెండింగ్ లో పెడుతున్నారు. నిబంధనలను కఠినంగా అమలు చేస్తుండటంతో శంషాబాద్, మొయినాబాద్ చుట్టుపక్కల ప్రాంతాల్లో కొత్త కనెక్షన్లు జారీ నిల్చిపోయింది.

మరెలా? విద్యుత్తు కనీసం అవసరం కాబట్టి ఒక కనెక్షన్ ను అది కూడా తాత్కాలిక కేటగిరి-8 కింద జారీ చేస్తున్నట్లు అధికారులు తెలిపారు. ఇందుకు యూనిట్ కు రూ.12 చొప్పున వసూలు చేస్తున్నారు



# మూడుసార్లు కర్నూలు కాల్చి వాత పెట్టినా.. బీఆర్ఎస్ కు సోయ లేదు

భద్రాద్రి కొత్తగూడెం : మంగళవారం ( జనవరి 13 ) గెలిపించుకున్నామని... కాంగ్రెస్ పార్టీ పేద ప్రభుత్వమని అన్నారు. అవకాశం వచ్చిన ప్రతిసారి అశ్వాసావుపేట పరిస్థితులు సీఎం రేవంత్ దృష్టిలో పెడుతూనే ఉన్నానని స్పష్టం చేశారు. గిరిజన ప్రాంతాల పట్ల సీఎం రేవంత్ కు ప్రత్యేక శ్రద్ధ ఉందని అన్నారు పొంగులేటి. పేదవాడికి అత్యగ్రహాన్ని నిలిపేలా ఇందిరమ్మ ఇళ్ళు ఇస్తున్నామని.. అశ్వాసావుపేట కు అదనంగా వెయ్యి ఇళ్ళు కలిపి 4500 ఇందిరమ్మ ఇళ్ళు కేటాయించామని అన్నారు. ఇంకా అడుగుదూరం అక్కరలేదు అంటూ తమకు ఇళ్ళు రాలేదని అడుగుతున్నారు.. గత ప్రభుత్వ నిర్మాణం వల్ల ఇలాంటి పరిస్థితి దాపురించిందని అన్నారు పొంగులేటి.

ఉచిత కరెంటు, సస్పెన్షన్లు కాక ఇంకా పేదవాడికి కావాల్సిన అన్ని అవసరాలు తీరుస్తామని అన్నారు పొంగులేటి.

కాంగ్రెస్ పెట్టిన కోట లాంటిదని, రాబోయే రోజుల్లో పార్టీని మరింత బలోపేతం చేస్తామని అన్నారు..నిస్వార్థంగా పేదవాడికి మంచిచేసే పనిలో సర్వం చేసే పాలు పంచుకోవాలని.. ఏ పేదవాడికి ఇబ్బంది పెట్టవద్దని అన్నారు పొంగులేటి.

# జాతర్ల సందడి షురూ.. సంక్రాంతికి తెలంగాణలో జరిగే జాతర్లు ఇవే!

**కాత్ కొండ జాతర్ :** సంక్రాంతి పండుగ సమయంలో మాత్రమే జరిగే సైవల్ జాతర్లో కొత్తకొండ జాతర్ ఒకటి. సమృద్ధి సారలమ్మ జాతర్ తర్వాత అతి పెద్ద జాతర్ గా ఇది పేరుగాంచింది. ఇక్కడ కొండ మీద కొలువై ఉన్న శ్రీ వీరభద్రస్వామి వారికి గుమ్మడికాయలు కోరమీసాలు ప్రత్యేకంగా సమర్పిస్తారు. భోగి పండుగ రోజున ఎద్ద బండ్లు, ట్రాక్టర్లలో చాలా మంది భక్తులు కొత్తకొండకు బయల్దేరుతారు. ఈ జాతర్ కు దాదాపు 5 లక్షలకు పైగా భక్తులు వస్తారంటుంది. తెలంగాణలో ఫేమస్ జాతర్లలో ఇదొక్కటి.

**కొముర వెల్లి మల్లన్న జాతర్ :** దాదాపు నెల రోజుల పాటు కొనుసాగే ఈ జాతర్ గురించి ఎంత చెప్పినా తక్కువే. జనవరి సమయంలో మల్లన్న స్వామి ఆలయం మొత్తం భక్తులతో నిండిపోతుంది. ఇక్కడ పట్నాలు, పసుపు బండారితో స్వామి వారిని పూజించడం, గంగలేటి చెట్టుకింద పట్నాలు వేసి, శివసత్తుల ఆటలతో, ఒగ్గు కథలతో దర్శరిల్లిపోతుంది. ఇక్కడ మరో విశేషం ఏమిటంటే? ఇక్కడ శివుడు వ్యక్తి రూపంలో లింగ దర్శనం ఇస్తారు. తెలంగాణలోని అద్భుతమైన అలయాల్లో కొమురవెల్లి మల్లన్న స్వామి ఆలయం ఒకటి.

**ఐనవోలు జాతర్ :** తెలంగాణలోని ఫేమస్ అలయాల్లో ఐనవోలు జాతర్ కూడా ఒకటి. హన్మకొండ జిల్లాలో ఈ ఆలయం ఉంది.

కాకతీయ కాలంలో నిర్మించిన ఈ గుడి, చాలా ప్రత్యేకతను కలిగి ఉంటుంది. ఇక్కడ మల్లిఖార్జున స్వామి కొలువైనారు. ఇక్కడ కూడా పట్నాలు వేసి, బోనాలతో స్వామి వారికి మొక్కులు తీర్చుకుంటారు. చాలా వరకు ఐనవోలు మల్లిఖార్జున స్వామి వారిని దర్శించుకున్న తర్వాత కొముర వెల్లి మల్లిఖార్జున స్వామి వారిని దర్శించు కోవడం ఆనవాయితీ.

**సమృక్త , సారలమ్మ జాతర్ :** తెలంగాణ కుంభమేళాగా ప్రసిద్ధి చెందిన జాతర్ సమృక్త సారలమ్మ జాతర్. ఈ జాతర్ రెండు సంవత్సరాలకు ఒకసారి జరుగుతుంది. ఇక్కడ అమ్మవార్లు కుంకుమ భరణి రూపంలో దర్శనం ఇస్తారు. జంపన్న వాగు, చాలా ప్రత్యేకమైనది. వన బిడ్డల జన జాగ్రా పేరుగాంచిన ఈ జాతర్ కు తెలంగాణ నుంచే కాకుండా ఇతర రాష్ట్రాల నుంచి కూడా చాలా మంది భక్తులు వస్తుంటారు. అమ్మవార్లకు బెల్లం నైవేద్యంగా సమర్పిస్తారు. ఇక జనవరి 28 నుంచి ఈ జాతర్ మొదలు కానుంది.

**నాగోబా జాతర్ :** ఆదిలాబాద్ జిల్లాలో జరిగే అతి పెద్ద జాతర్ నాగోబా జాతర్. ఇది గిరిజనుల అతి పెద్ద పండుగ. ఇక్కడ గోండులు నాగోండుడిని దేవుడిగా కొలుస్తూ ప్రత్యేక పూజలు చేస్తారు. దాదాపు 10 రోజుల పాటు చాలా ఘనంగా ఈ పండుగ జరుగుతుంది.



# 18న మేడారంలా తెలంగాణ క్యాబినెట్ భేటీ

తెలంగాణ రాజకీయాల్లో మరో కీలక ఘట్టం ఆవిష్కరణ కానుంది. ముఖ్యమంత్రి రేవంత్ రెడ్డి నేతృత్వంలోని రాష్ట్ర మంత్రివర్గ సమావేశాన్ని ఈసారి అత్యంత ప్రతిష్టాత్మకమైన మేడారంలో నిర్వహించాలని ప్రభుత్వం నిర్ణయించింది. ఈ భేటీకి సంబంధించిన ఆసక్తికర వివరాలు ఇక్కడ ఉన్నాయి: 'సమృద్ధి సారలమ్మ మేడారం సమావేశాతర్' ఈ నెల 28న ప్రారంభం కానుంది. ఈ సందర్భంలో, సంప్రదాయానికి భిన్నంగా జనవరి 18న సాయంత్రం 5 గంటలకు మేడారంలో క్యాబినెట్ సమావేశం జరగనుంది.

**సీఎం రేవంత్ రెడ్డి బిజీ షెడ్యూల్ (జనవరి 18-19):** జనవరి 18 ఉదయం: ఉమ్మడి ఖమ్మం జిల్లాలో పర్యటన. పలు అభివృద్ధి పనులకు శంకుస్థాపన, కాంగ్రెస్ కార్యకర్తల విస్తృత సమావేశంలో పాల్గొంటారు. మధ్యాహ్నం: సీపీఐ వంద సంవత్సరాల చేరుకకు ముఖ్య అతిథిగా హాజరవుతారు. సాయంత్రం: మేడారం చేరుకుని మంత్రివర్గ సమావేశంలో పాల్గొంటారు. జనవరి 19 ఉదయం: మేడారం అమ్మవార్ల సూతన ప్రాంగణ ప్రారంభోత్సవం, దర్శనం అనంతరం హైదరాబాద్ కి తిరుగు ప్రయాణం. జనవరి 19 రాత్రి: పెట్టుబడుల సేకరణ కోసం స్క్విరాండ్ లోని దావోస్ కు పయనం.

సమావేశంలో పాల్గొంటారు. జనవరి 19 ఉదయం: మేడారం అమ్మవార్ల సూతన ప్రాంగణ ప్రారంభోత్సవం, దర్శనం అనంతరం హైదరాబాద్ కి తిరుగు ప్రయాణం. జనవరి 19 రాత్రి: పెట్టుబడుల సేకరణ కోసం స్క్విరాండ్ లోని దావోస్ కు పయనం.

**క్యాబినెట్ చర్చివేయే కీలక అంశాలు:** ఈ సమావేశంలో రాష్ట్ర భవిష్యత్తు సంబంధించి పలు కీలక నిర్ణయాలు తీసుకోనున్నారు. స్థానిక సంస్థల ఎన్నికలు: పురపాలక (మున్సిపల్) ఎన్నికల నోటిఫికేషన్, అలాగే జడ్పీటీసీ, ఎంపీటీసీ ఎన్నికల నిర్వహణపై కీలక నిర్ణయం. రాష్ట్ర బడ్జెట్: ఫిబ్రవరి 1న కేంద్ర బడ్జెట్ ఉన్న సందర్భంలో, రాష్ట్ర బడ్జెట్ రూపకల్పనపై శాఖల వారీగా దిశానిర్దేశం.

రైతు భరోసా: రైతులకు పెట్టుబడి సాయం (రైతు భరోసా) నిధుల విడుదలపై స్పష్టత. మౌలిక సదుపాయాలు: పట్టణాభివృద్ధి పథకాలు, హ్యామ్ (HAM) రోడ్ల నిర్మాణంపై చర్చ.

# ప్రపంచంలోనే అతిపెద్ద జాతర్

మేడారం : ప్రపంచంలోనే అతిపెద్ద జాతర్ మేడారం అని మంత్రి సీతక్క అన్నారు. మంగళవారం మరోసారి మేడారం జాతర్ పనులు పరిశీలించారు. ఈ సందర్భంగా సీతక్క మాట్లాడారు. ఈసారి జాతర్ కు రెండు కోట్లకు పైగానే భక్తులు వస్తారని అంచనా వేసినట్లు మంత్రి సీతక్క తెలిపారు. ముఖ్యమంత్రి రేవంత్ రెడ్డికి సమృక్త-సారలమ్మతో భావోద్వేగ బంధం ఉందని చెప్పారు.

రూ.260 కోట్లతో అభివృద్ధి పనులు చేపట్టారని అన్నారు. ఈనెల 18వ తేదీన మేడారం జాతర్ కు సీఎం రేవంత్ రెడ్డి రాబోతున్నారని వెల్లడించారు. మేడారంలోనే కేబినెట్ సమావేశం కూడా జరుగబోతుందని అన్నారు. ఈ మహా జాతర్ కు గత ప్రభుత్వం రూ.75 కోట్ల నుంచి రూ.100 కోట్లు కేటాయిస్తే తాము గద్దెల ప్రాంగణం పునర్నిర్మాణానికే రూ.101 కోట్లు, ఇతర ఏర్పాట్లకు రూ. 150 కోట్లు మంజూరు చేశామన్నారు. రెండు రోజుల్లో నిర్మాణాలన్నీ పూర్తి చేసి



జాతర్ కు సిద్ధం చేయబోతున్నట్లు తెలిపారు. వైద్య, విద్యుత్తు, పంచాయతీ అధికారులు జాతర్ పూర్తయ్యేవరకు అప్రమత్తంగా ఉండాలన్నారు. గద్దెల ప్రాంగణం వద్ద తొక్కిసలాట ఘటనలు తరచిస్తూ ఉండేందుకు ఆధునిక సాంకేతిక పరిజ్ఞానాన్ని అందిస్తామన్నారు.

**మొన్సిపల్ ఎన్నికల్లో ఒంటరిగానే భాజపా పోటీ: రామచంద్రారావు**

హైదరాబాద్: మున్సిపల్ ఎన్నికల్లో ఒంటరిగానే పోటీ చేస్తామని తెలంగాణ భాజపా అధ్యక్షుడు రామచంద్రారావు తెలిపారు. తమ పార్టీకి ఎవరైనా మద్దతిస్తే స్వాగతించామన్నారు. జనసేన రాజకీయ పార్టీ అని.. పోటీ చేస్తే తప్పేముందని ప్రశ్నించారు.

హైదరాబాద్ లో మీడియాతో ఆయన మాట్లాడారు. 'భాజపా ఎదుగుదలను కాంగ్రెస్, బీఆర్ఎస్ నేతలు అంగీకరించకుండా ఏదేదో మాట్లాడుతున్నారు. ఎమ్మెల్యే ఎన్నికల్లో పోటీ చేసేందుకు గులాబీ పార్టీకి అభ్యర్థులే దొరకలేదు. పంచాయతీ ఎన్నికల్లో మంచి ఫలితాలు సాధించారు. మున్సిపల్ ఎన్నికల్లోనూ సత్తా చాటుతారు. ఎంపీలు వారి నివాసాల్లో సమావేశం కావడంలో తప్పేముంది. నాకు వ్యతిరేకంగా భేటీ అయ్యారన్న విషయంపై సమాచారం లేదు. కవిత పార్టీ పెడతాలో లేదో తెలియదు' అని రామచంద్రారావు వ్యాఖ్యానించారు.



# ఆ రూట్ లో ట్రాఫిక్ ఆంక్షలు



# ఆ రెండు కేసుల విచారణకు సజ్జనార్ నేతృత్వంలో సిట్

హైదరాబాద్: నారాయణపేట జిల్లా మద్యార, హైదరాబాద్ సీసీఎస్ లో సమావేశం కేసులపై విచారణకు తెలంగాణ ప్రభుత్వం సిట్ ఏర్పాటుచేసింది. హైదరాబాద్ సీసీ సజ్జనార్ నేతృత్వంలో 8 మందితో సిట్ ఏర్పాటు చేస్తూ డీజీపీ శివధర్మరెడ్డి ఉత్తర్వులు జారీ చేశారు. కావలిన వెంటనే అనే వ్యక్తి సీఎం ఛార్జీలను అసభ్యకరంగా రూపొందించి పాట్లను గ్రూపులో పోస్ట్ చేశాడు. దీనిపై కాంగ్రెస్ నేత గూజ్గల్ సనోంహ ఇచ్చిన ఫిర్యాదు మేరకు ఈనెల 11న కేసు నమోదైంది. తాజాగా మహిళా ఐఏఎస్ ను కించపరుస్తూ వార్తలను ప్రచారం చేయడంపై సీసీఎస్ లో కేసు నమోదు చేశారు. ఐఏఎస్ అధికారుల సంఘం ఫిర్యాదు మేరకు రెండు తెలుగు న్యూస్ ఛానళ్లతో పాటు ఏడు యూట్యూబ్ ఛానల్లపై బిఎన్ఎస్ 75, 78, 79, 351(1), 351(2) సెక్షన్ల కింద కేసులు పెట్టారు. ఈ రెండు కేసుల వ్యవహారంపై సిట్ దర్యాప్తు చేయనుంది. సిట్ లో సభ్యులుగా నార్ రేజి జాయింట్ సీసీ శ్వేత, చేవెళ్ల డీసీపీ యాగేశ్ గౌతమ్, హైదరాబాద్ అడ్వైస్ డీసీపీ వెంకటలక్ష్మి, సైబర్ క్రైమ్ డీసీపీ అరవింద్ బాబు, సైబర్ సెల్ అదనపు ఎస్పీ ప్రతాప్, సీసీఎస్ ఏసీపీ గురు రాఘవేంద్ర, సైబర్ సెల్ ఇన్ స్పెక్టర్ శంకర్ రెడ్డి, సైబర్ సెల్ ఎస్పీ హరిశ్ ఉన్నారు.

# ఎంపీ కుటల, ఎమ్మెల్యే మర్రాజశేఖర్ రెడ్డి మధ్య వాగ్వాదం

మచ్చుటోల్లూరు: మేడ్యల్ జిల్లా మచ్చుటోల్లూరులో రైల్వే అండర్ బ్రిడ్జి పనుల శంకుస్థాపన కార్యక్రమంలో భాజపా, బీఆర్ఎస్ నేతలు పరస్పరం ఆరోపణలు చేసుకున్నారు.

వంతునకు నిధులు తామే తీసుకువచ్చామంటూ ఇరువర్గాలు వాదోపవాదాలు చేసుకున్నాయి. ఈ క్రమంలో ఎంపీ కుటల రాజేందర్, ఎమ్మెల్యే మర్రాజశేఖర్ రెడ్డి మధ్య వాగ్వాదం జరిగింది. పోలీసులు జోక్యం చేసుకుని ఇరువర్గాలను సముదాయించారు.

# కాంగ్రెస్ లోకి కవిత ఎంట్రిపై పీసీసీ చీఫ్ క్లాబ్

హైదరాబాద్ : తెలంగాణ జాగృతి అధ్యక్షురాలు కల్వకుంట్ల కవిత కాంగ్రెస్ పార్టీలో చేరబోతున్నారంటూ కాద్దోబిజులుగా వస్తున్న వార్తలపై పీసీసీ చీఫ్ మహేశ్ కుమార్ గౌడ్ స్పందించారు. మంగళవారం నాడు మీడియాతో నిర్వహించిన చిట్చాట్ లో పీసీసీ చీఫ్ మాట్లాడుతూ.. కవితను కాంగ్రెస్ పార్టీలో చేర్చుకునే అవకాశమే లేదని స్పష్టం చేశారు. తెలంగాణలో బీఆర్ఎస్ పార్టీకి గతం తప్ప.. భవిష్యత్తు లేదంటూ వ్యాఖ్యానించారు. కేసీఆర్ కుటుంబ అవినీతి గురించి కవిత విజ్ఞానం చెప్పాల్సివచ్చింది. తాము చేసిన ఆరోపణలపై కవిత సమాధానం రూపంలో రుజువైందని చెప్పారు. కవిత మాటలతో కేసీఆర్ అవినీతి నిజమని ప్రజలు అర్థం చేసుకుంటున్నారని ఆయన చెప్పారు.

**గెలితే అభ్యర్థులకే టికెట్...** సీఎం రేవంత్ రెడ్డికి తెలంగాణ ప్రయోజనాలే ముఖ్యమని.. ఒక్క నీటిబోటును కూడా పదలమని తేల్చిచెప్పారు. అజారుద్దీన్, కోదండరామ్ ఎమ్మెల్యేల విషయంలో మంచి స్పందన వస్తోందని సముఖానుష్ఠలు తెలిపారు.

ఏప్రిల్ లో కార్పొరేషన్ వైరస్ ను భర్తీ చేస్తామని ప్రకటించారు. పదవులు తక్కువ అయ్యాయని.. ఆశాపనులు ఎక్కువ అయ్యారని తెలిపారు. మున్సిపల్ ఎన్నికల కోసం పార్టీ తరఫున ఒక కమిటీ వేస్తామని.. సర్వే ఆధారంగా టికెట్ ఇస్తామని చెప్పారు. గెలితే అభ్యర్థులకే టికెట్ ఇస్తామని మహేశ్ కుమార్ పేర్కొన్నారు. మున్సిపల్ ఎన్నికల్లో పొత్తుపై పీసీసీలో చర్చించి నిర్ణయం తీసుకుంటామని తెలిపారు.

**ఆ సెంటిమెంట్ లో ఓట్లు అడగం..** బీజేపీని తెలంగాణలో నమ్మే పరిస్థితి లేదన్నారు మహేశ్ కుమార్. మత రాజకీయాలు రాష్ట్రంలో నడవవని అన్నారు. రామడికి, బీజేపీకి సంబంధమేమీ అని ఆయన ప్రశ్నించారు. తాము హిందూ ఆచారాలను పాటిస్తామని.. కానీ హిందూ సెంటిమెంట్ లో ఓట్లు అడగమని తెలిపారు. తనకు, సీఎం రేవంత్ మధ్య మంచి సాన్నిహిత్యం ఉందన్నారు పీసీసీ చీఫ్. మంత్రులకు,



# నో ఎంట్రి..!

సీఎం మధ్య ఎలాంటి గ్యాప్ లేదని మహేశ్ తేల్చిచెప్పారు. ఇతర మంత్రుల శాఖల్లో ముఖ్యమంత్రి తలదూర్చున్నారు. మంత్రులకు పూర్తి స్వేచ్ఛ ఇస్తున్నారని వెల్లడించారు. డి సెంట్రలైజేషన్ కోసమే మేడారంలో క్యాబినెట్ సమావేశం ఏర్పాటు చేస్తున్నారని పీసీసీ చీఫ్ తెలిపారు.

**శాస్త్రీయంగా జిల్లాల పునర్విభజన...** కేసీఆర్.. కుమారుడికి ఒక జిల్లా, కూతురికి ఒక జిల్లా, అల్లుడికి ఒక జిల్లా ఇచ్చారని పీసీసీ చీఫ్ ఆరోపణలు గుప్పించారు. కేసీఆర్ అశాస్త్రీయంగా జిల్లాలను విభజించారని మండిపడ్డారు. శాస్త్రీయంగా జిల్లాల పునర్విభజన చేయాలని కమిటీ వేస్తున్నామని తెలిపారు. సికింద్రాబాద్ ను ఎవరు ముట్టుకున్నారు లేదని అనిపిస్తోంది. శ్రీనివాస్ యాదవ్ గాబరాపడుతున్నారని ప్రశ్నించారు. వ్యక్తిగత జీవితాలతో ఆడుకునే హక్కు ఎవరికీ లేదన్నారు. మహిళా అధికారులపై ఆధారాలు లేకుండా వార్తలు రాస్తే ఎంత ఇబ్బంది పడతారో అర్థం చేసుకోవాలన్నారు.

సోషల్ మీడియాను కట్టడి చేయాలన్నారు. పదేళ్లలో వచ్చిన ఉద్యోగాలు ఎన్ని? రెండేళ్లలో ఇచ్చిన ఉద్యోగాలు ఎన్నో నిరుద్యోగులు అర్థం చేసుకోవాలని మహేశ్ కుమార్ గౌడ్ పేర్కొన్నారు.

# కైట్ ఫెస్టివల్.. ఆ రూట్ లో ట్రాఫిక్ ఆంక్షలు..

హైదరాబాద్, జనవరి 13: సికింద్రాబాద్ లోని వరేడ్ గ్రౌండ్స్ లో జనవరి 13 నుంచి 15 వరకు అంతర్జాతీయ కైట్స్, స్టీట్స్ ఫెస్టివల్ - 2026 జరుగుతుంది. ఈ ఫెస్టివల్ ని గ్రౌండ్ నెక్సస్ చేసేందుకు అధికారులు భారీ ఏర్పాట్లు చేశారు. ముఖ్యంగా వాహనాల రాకపోకలు నజావుగా సాగేందుకు ట్రాఫిక్ మల్టీపు, పార్కింగ్ కు సంబంధించి పకడ్బందీ ఏర్పాట్లు చేశారు. తాజాగా ట్రాఫిక్ నియంత్రణకు సంబంధించి పోలీసులు కీలక ఆదేశాలు ప్రకటించారు. 13, 14, 15 తేదీల్లో వరేడ్ గ్రౌండ్స్ పరిసర ప్రాంతాల్లో ట్రాఫిక్ అక్షలు విధిస్తున్నట్లు సదరు ప్రకటనలో తెలిపారు. పలు రూట్ లో ట్రాఫిక్ మల్టీపుండగా.. మరికొన్ని రూట్లను పూర్తిగా క్లోజ్ చేస్తున్నట్లు పేర్కొన్నారు. ఆయా తేదీల్లో వరేడ్ గ్రౌండ్స్ పరిసర రహదారులను ప్రజలు వీలైనంత వరకు నివారించాలని ట్రాఫిక్ పోలీసులు విజ్ఞప్తి చేశారు.